



شانع كدة و مكتبة طيبة ١١٦ كاب رام يد المان المان

www sunnidawateislami net



اَلصَّلُوهُ وَالسَّلامُ عَلَيُكَ يَا رَسُولَ اللَّهِ عَلَيْكَ وَعَلَى آلِكَ وَاصْحَابِكَ يَا حَبِيْبَ اللَّهِ

> ان کے سوارضا کوئی حامی نہیں جہاں گزرا کرے پسریہ پدر کوخبرنہ ہو

قربانی کیا ہے؟



مولانا محمد شاكر نوري

(اميرسُني دعوتِ اسلامي)

مكتبهطيبه

مرکز اساعیل حبیب مسجد، ۱۲۲ رکامبیکر اسٹریٹ ممبئی ۲۰ فون: 022-23451292

www.sunnidawateislami.net



نَحْمَدُهُ وَ نُصَلِّى عَلَى رَسُولِهِ الْكَرِيْمِ وَ عَلَى اللهِ وَ أَصْحَابِهِ أَجْمَعِيْنَ

عرضِ مؤلف

اسلامی تہواروں پرایک اجمالی نظر ڈالنے پر یہ بات واضح ہوجاتی ہے کہ کوئی بھی تہواراللہ سے غافل کرنے والا اوراس کی نافر مانی کا ذریعیہ ہیں بلکہ ہر تہواراللہ کی خوشنودی اور رضا کے حصول ہی کا داعی ہے کیوں کہ تہوار کے ذریعہ ہم خوشی کا اظہار کرتے ہیں اور جو خوشی بھی ہم کو ملتی ہے وہ اللہ کی طرف سے ملتی ہے۔ تہوار کوئی بھی ہوخواہ وہ عید الفطر ہویا عیدالاضحیٰ ، شب براء ت ہویا شب قدر ، نکاح ہویا عقیقہ ہرایک اللہ اوراس کے رسول صلی اللہ تعالیٰ علیہ وسلم کی جانب سے ہے۔ مٰدکورہ تہواریا تو کسی نبی کی یادگار ہیں یا قرآن کا فرمان ، اگر ہم ان تہواروں کو اپنی طبیعت کا پابند کریں گے تو سوائے خسران کے اور کچھ حاصل نہیں ہوگا ، بلکہ ان تہواروں کو غلط طریقے سے منانے پرخوشی کی بجائے آخرت میں عذاب ہوگا اورا گریہی تہوار قرآن وسنت کے مطابق منائیں تو مزید خوشیوں کے حقد اربی جائیں گے اور آخرت میں اجربھی یائیں گے۔ ان شاء اللّٰہ

اس وقت آپ کے ہاتھ میں کتاب'' قربانی کیا ہے؟''موجود ہے،اس کتاب کے مطالعہ کے بعد آپ اچھ میں کتاب کے مطالعہ کے بعد آپ اچھی طرح جان لیں گے کہ قربانی صرف گوشت خوری کا نام نہیں بلکہ تَفَرُّ بُ اِلَٰہی اللّٰہ کا بہترین ذریعہ ہے۔ایک عظیم پنجمبر کا محبتِ اللّٰہی میں اپنی متاع حیات کو قربان کرنے کے جذبہ اخلاص کی یاد ہے۔ دنیا کا ہر باپ اپنے بیٹے کی خاطر اپنی جوانی اور آرام کو اس لیے قربان کرتا ہے کہ بیٹے کوسکون کی دولت سے مالا مال کردے، کیکن واہ رے حضرت خلیل آپ کی عظمتوں پر قربان کہ اولاً بیٹے کے لیے دعا کی اور جب مولی عزوجل نے دعا قبول فرما کر بڑھا ہے میں بیٹے کی نعمت سے سرفر از فرمایا تو

مولی کے تھم پر اس کو ذرئے کرنے کے لیے برضا وخوثی تیار بھی ہوگئے۔ پہتہ چلا کہ خلیل و ذریح ہوں یا کلیم و حبیب علیہم الصلوق والسلام ہرایک کی آرز واللہ کی رضا کا حصول ہی ہوتا ہے، قربانی بھی تقرب الی اللہ کا بہترین فرریعہ اوراخلاص کی بے نظیر مثال ہے۔ کیا ہم حضرت خلیل و حبیب علیہ الصلوق والسلام کی سنت قربانی کو اسی لیے کرتے ہیں؟
ہم حضرت خلیل و حبیب علیہ الصلوق والسلام کی سنت قربانی کو اسی لیے کرتے ہیں؟
اچھی طرح یا در تھیں کہ ہم اپنے تہواروں کو جشن وطرب کے فرریعہ پراگندہ نہ کریں اور نہ صوتی آلودگی اور ناچ گانے، باج تماشے سے تھٹن کا فرریعہ بنا کیں اور نہ عربانیت وفحاشی و شراب و شباب کے ذریعہ منا کیں جیسا کہ بہت سارے مواقع پر آپ ذریکھتے ہوں گے، بلکہ یہ بات ذہن میں رکھیں کہ اسلام ایک مکمل ضابطہ حیات ہے، وہ زندگی کے ہر موڑ پر ہماری رہنمائی کرتا ہے، اس نے خوشی منانے کا بہترین طریقہ عطافر مایا نے جہارا ہر تہوار انبیاے کرام علیہم الصلوق والسلام کی سنت مبارکہ ہے، ہمارا دین یاک، ہمارا دین یاک، ہمارا دب یاک لہذا ہمارے ہر تہوار میں روحانیت و یا کیزگی کے جلووُں کی چیک اور دمک ہواور ہم نالیسندیدہ کا موں سے کوسوں دور ہوں۔

بناوقات عدم معلومات کی بنیاد پرلوگ اپنی مرضی کے مطابق تہوار مناتے ہیں اور مقصد بھول جاتے ہیں ۔ اسی احساس کے پیشِ نظر قربانی کے مقاصد، فوائد اور طریقے اس کتاب کے ذریعہ آپ تک پہنچا ہے جارہے ہیں۔ساتھ ہی عقیقہ کے فضائل ومسائل بھی ضمناً اخیر میں ہم نے ذکر کر دیا ہے تا کہ سنت رسول علیہ التحیة والثنا کا إحیا ہو۔اللہ عزوجل ہم سب کواسلامی تعلیمات پڑمل کرنے اور اسے عام کرنے کی توفیق عطافر مائے۔ آمِینَ بِجَاہِ النَّبِیِّ الْکُویُمِ عَلَیْهِ اَفْضَلُ الصَّلُوةِ وَالتَّسُلِیُمِ

طالب د ها محمرشا کرنوری غفرله (امیرشنی دعوت اسلامی)



اَلصَّلُوةُ وَالسَّلاَمُ عَلَيْكَ يَا رَسُولَ اللَّهِ ﷺ وَعَلَى آلِكَ وَاصْحَابِكَ يَا حَبِيْبَ اللَّهِ

میرے پیارے آقاصلی اللہ تعالی علیہ وسلم کے پیارے دیوانو! ماہِ ذی الحجہ اسلامی سال کاسب سے آخری مہینہ ہے اور قرآنِ پاک میں جن چار مہینوں کے حرمت والے ہونے کا تذکرہ ہے، ان میں سے ایک ریکھی ہے۔ قرآنِ مقدس میں اللہ عزوجل نے ارشا دفر مایا ''اِنَّ عِدَّةَ الشُّهُ وُرِ عِنْدَ اللَّهِ اثْنَا عَشَرَ شَهُرًا فِی کِتَابِ اللَّهِ يَوْمَ خَلَقَ السَّمُونِ وَ الْاَرُضَ مِنْهَا اَرْبَعَةٌ حُرُمٌ' بِشکم ہینوں کی گنتی اللہ کے یومَ خَلَقَ السَّمُونِ وَ الْاَرُضَ مِنْهَا اَرْبَعَةٌ حُرُمٌ' بِشکم ہینوں کی گنتی اللہ کے نزدیک بارہ مہینے ہیں اللہ کی تیاب میں جب سے اس نے آسان وزمین بنائے ، ان میں چارحرمت والے ہیں۔ (پ، اسورہ تو بہ سے اس نے آسان وزمین بنائے ، ان میں چارحرمت والے ہیں۔ (پ، اسورہ تو بہ تے اس نے آسان وزمین بنائے ، ان

بندی حضرتِ ہاجرہ رضی اللہ تعالی عنہا کی یاد مناتے ہوئے صفااور مروہ کی سعی کرتے ہیں۔ اسی طرح اس کی فضیلت اس طور پر بھی ہے کہ قرآنِ مقدس میں اللہ عزوجل نے اس ماہ کے عشر و اولی کی قسم یا دفر مائی ہے، چنانچہ ارشادِ باری تعالیٰ ہے" و الْفَجُو ِ وَ لَيَالٍ عَشُوٍ"اس صبح کی قسم اور دس را توں کی۔ (پ۳۰،سور و فجرآیت ۲۰۱)

ایک تفسیر کےمطابق یہاں صبح سےمراد پہلی ذوالحجہ کی صبح ہےاوریہاں''لیّالٍ عَشُهِ '' کے بارے میں حضرت سیدنا عبداللّٰہ بن عباس رضی اللّٰہ تعالیٰ عنہ سے روایت ہے کہان راتوں سے مراد ذوالحجہ کی پہلی دس راتیں ہیں۔

احادیثِ مبارکہ میں بھی اس ماہ کے فضائل بیان کیے گئے ہیں،خصوصاً اس کے پہلےعشرہ کی متعدد فضیاتیں وارد ہیں۔

عشرهٔ ذی الحجه احادیث کے آئینے میں

حضرت ابن عباس رضی الله تعالی عنه سے روایت ہے کہ الله عزوجل کے پیار بے رسول دانا بے خفایا وغیوب سلی الله تعالی علیہ وسلم نے فر مایا" مَا مِنُ اَیّامِ الْعَمَلُ فِیهُ فِی الله وَ الله وَ لاَ الله وَ

میرے پیارے آقاصلی اللہ تعالیٰ علیہ وسلم کے پیارے دیوانو!اللہ کی راہ میں جہاد کرنے والا اللہ کے دین کی سربلندی کے لیے کفار ومشرکین سے جہاد کرتا ہے،اس کے بدن پرزخم آتے ہیں وہ انہیں برداشت کرتا ہے، اسے تکلیف ہوتی ہے وہ صبر کرتا ہے اور اپنی پیاری جان کا نذرانہ پیش کر کے مجاہد کا عظیم رتبہ حاصل کرتا ہے مگر اس کے باوجود جو شخص ذی الحجہ کے دس دن اللّٰہ عزوجل کی عبادت اور اس کی طاعتوں میں گزار دے اس کی بینیکیاں مجاہد فی سبیل اللّٰہ کی نیکیوں پرغالب ہوجاتی ہیں۔

عشرة ذي الحجه كي عبادات

حضرت شیخ ابوالبرکات نے بالا سناد بیان فر مایا که حضرت عطابن ابی رباح رضی اللَّد تعالىٰ عنه نے فر مایا کہ میں نے خود سنا کہ حضرتِ عا مَشہرضی اللّٰہ تعالیٰ عنها فر مار ہی تھیں کہ رسول اللّه صلی اللّه تعالیٰ علیہ وسلم کے زمانے میں ایک شخص گانا سننے کا بہت دلدادہ تھا کیکن ذی الحجہ کا چاند دیکھ کرصبح ہے روز ہ رکھ لیتا تھا،اس کی اطلاع حضورا قدس صلی اللّٰہ تعالیٰ علیہ وسلم تک بینچی،حضورصلی الله تعالیٰ علیہ وسلم نے فر مایا: اس کو بلا کر لاؤ، وہ مخص حاضرِ خدمت ہوا، آپ نے دریافت فرمایا کہتم ان دنوں کے روزے کیوں رکھتے ہو؟ (کون سی ایسی چیز ہے جس نے تم کوان دنوں کے روز وں پر ابھارا) اس نے عرض کیا یا رسول الله! بیدن حج کے ہیں اور عبادت کے ہیں اور میری خواہش ہے کہ اللہ ان کی دعا میں مجھے بھی شریک کر دے،حضور صلی اللہ تعالی علیہ وسلم نے ارشاد فرمایاتم جوروزے رکھتے ہواس کے ہرروزے کے عوض تم کوسوغلام آزاد کرنے ، قربانی کے لیے حرم میں سو اونٹ بھیجنے اور جہاد میں سواری کے لیے سوگھوڑے دینے کا تواب ہوگا۔ (غنیة الطالبین) میرے پیارے آ قاصلی اللہ تعالیٰ علیہ وسلم کے پیارے دیوانو!عشر ہُ ذی الحجہ کے روز نے فلی ہیں،اییانہیں کہا گر کوئی شخص نہ رکھے تو گنہگار ہوگا،خوش نصیب ہیں وہ لوگ جوان دنوں میں روزہ رکھتے ہیں اور خدائے وحدہ لاشریک کی خوشنودی حاصل کرتے ہیں۔ ہمیں بھی کوشش کرنی حاہیے کہ ان ایام میں روزے رکھ کر مذکورہ بالا فضائل وبرکات کوحاصل کریں ،اللّٰہ عز وجل ہمیں اس کی تو فیق عطافر مائے۔

دن کو روزیے رات کو قیام

حضرتِ ابو ہر برہ رضی اللہ تعالیٰ عنہ سے روایت ہے کہ اللہ کے رسول تاجدارِ مدینہ سلی اللہ قالیٰ علیہ وسلم نے فرمایا" مَا مِنُ اَیَّامٍ اَحَبُّ اِلَی اللّٰهِ اَنُ یُّتَعَبَّدَ لَهُ فِیهُا مِنُ عَشَرِ فِی اللّٰهِ اَنُ یُّتَعَبَّدَ لَهُ فِیهُا مِنْ عَشَرِ فِی اللّٰہِ اَنُ یُتُعَدِلُ صِیامُ کُلِّ یَوُمٍ مِّنَهَا بِصِیامِ سَنَةٍ وَ قِیامُ کُلِّ لَیٰلَةٍ مِنْ عَشَرِ فِی الْحِجَّةِ یَعُدِلُ صِیامُ کُلِّ یَوُمٍ مِّنَهَا بِصِیامِ سَنَةٍ وَ قِیامُ کُلِّ لَیٰلَةٍ مِنْ عَشَر الله کے خور یک میں اس کی عبادت کی جائے، ذی الحجہ کے دس دن ہیں کہ اس کے ہردن کا روزہ ایک سال کے موزوں کے برابراور ہردات کا قیام شبِ قدر کے قیام کے برابر ہے۔ (مشکوۃ شریف) حضرت شخ ابوالبرکات نے بالا سناد حضرت عاکشہ رضی اللہ تعالیٰ عنہا سے روایت کی رسول اللہ صلی اللہ تعالیٰ علیہ وسلم نے ارشاد فرمایا: جس شخص نے عشر کو دوایت کی روایت کی تو گویا اس نے سال کھر حج اور عمرہ کرنے ذی الحجہ کی کسی تاریخ کورات کھرعبادت کی تو گویا اس نے سال کھر حج اور عمرہ کرنے ذی الحجہ کی کسی تاریخ کورات کھرعبادت کی تو گویا اس نے سال کھر حج اور عمرہ کرنے خور کی اللہ تعالیٰ علیہ وسلم کے سال کھر حج اور عمرہ کرنے نے دی الحجہ کی کسی تاریخ کورات کھرعبادت کی تو گویا اس نے سال کھر جج اور عمرہ کرنے نے دی الحجہ کی کسی تاریخ کورات کھرعبادت کی تو گویا اس نے سال کھر جج اور عمرہ کرنے کے دی اللہ کھر کے اور عمرہ کورات کھرعبادت کی تو گویا سے کے سال کھر جج اور عمرہ کرنے کے دی سے کہ کورات کی کورات کورات کی کورات کی کورات کی کورات کورات کی کورات کورات کی کورات کی کورات کی کورات کی کورات کورات کورات کورات کی کورات کورات کورات کورات کورات کورات کورات کورات کی کورات کورات کورات کورات کی کورات کی کورات کی کورات کی کورات کور

دی الحجیل کی تاری کورات بطرعبادت کی تو کویا آل کے سال بطری اور ممرہ کرکے والے کی سی عبادت کی اور جس نے عشرہ فرکے پورے سال عبادت کی اور جس نے عشرہ فرکے روزے رکھے تو گویا اس نے پورے سال عبادت کی۔

مورے سال عبادت کی ۔
مور سال سرات قاصلی اللہ توالی علم سیلم سری اس مرد بعانوا کتنی عظیم

میرے پیارے آقاصلی اللہ تعالیٰ علیہ وسلم کے پیارے دیوانو! کتنی عظیم فضیلت ہے ذی الحجہ کے عشرہ کی کہ بندہ ایک روزہ رکھے اور مولیٰ عزوجل ایک سال کے روزے کا تواب عنایت فرمائے، بندہ ایک رات قیام وعبادت میں گزارے اور مولیٰ عزوجل شپ قدر میں عبادت کرنے کا تواب عطا فرمائے۔ شپ قدرجس میں عبادت کرنے کا تواب عطا فرمائے۔ شپ قدرجس میں عبادت سے بڑھ کرہے، بندہ بڑی آسانی کے ساتھ عشرہ فی کالحجہ کی کسی شب میں عبادت کرکے وہ فضیلت حاصل کرسکتا ہے۔

عشرة ذي الحجه اور اعمال صالحه

جۋخضان دس ایام کی عزت وقد رکرتا ہے اللہ تعالیٰ بیدس چیزیں اس کومرحمت فر ما کراس کی عزت افزائی کرتا ہے۔

www.sunnidawateislami.net

ا۔ اس کی عمر میں برکت عطافر ماتا ہے۔ ۲۔ اس کے مال میں برکت عطافر ماتا ہے۔ ۳۔ اس کے اہل وعیال کی حفاظت فر ماتا ہے۔ ۵۔ نیکیوں میں اضافہ فر ماتا ہے۔ ۲۔ نزع میں آسانی پیدا فر مادیتا ہے۔ ۷۔ ظلمت میں روشنی عطافر مائے گا۔ ۸۔ میزان میں سنگینی (وزن) کر دیتا ہے۔ ۹۔ دوزخ کے طبقات سے نجات عطافر ماتا ہے۔

جس نے اس عشرے میں کسی مسکین کو کچھ خیرات دی اس نے گویا اپنے پیغیمروں کی سنت پرصدقہ دیا، جس نے ان دنوں میں کسی کی عیادت کی اس نے اولیاء اللہ اور ابدال کی عیادت کی ، جو کسی کے جنازہ کے ساتھ گیا گویا اس نے شہیدوں کے جنازہ میں شرکت کی ، جس نے کسی مومن کو اس عشر سے میں لباس پہنایا اللہ تعالی اس کو اپنی طرف سے خلعت پہنائے گا، جو کسی بیتیم پر مہر بانی کرے گا اللہ تعالی اس پرعرش کے بنچے مہر بانی فرمائے گا، جو شخص کسی عالم کی مجلس میں اس عشرہ میں شریک ہوا وہ گویا انبیا اور مرسلین علیہم الصلوۃ والتسلیم کی مجلس میں شریک ہوا۔ (غدیۃ الطالبین)

میرے پیارے آ قاصلی اللہ تعالیٰ علیہ وسلم کے پیارے دیوانو!عشرہُ ذی الحجہ کی عزت کرنے سے مرادیہ ہے کہ ان دس ایام میں فرائض و واجبات کی پابندی کے ساتھ ساتھ حتی الامکان نقلی عبادتیں کرتا رہے۔اگرہم نے یقیناً اس ماہ کی عزت کی تو مذکورہ بالافرمان کے مطابق ہمیں بے شار برکتیں میسر آئیں گی۔

عشرهٔ ذی الحجه اور انبیائے کرام

شخ ابوالبركات نے بالا سناد حضرت عباس رضی اللہ تعالی عنہ سے روایت کی ہے كہ آپ نے فر مایا: ذی الحجہ کے اول عشرہ میں اللہ تعالی نے حضرتِ آ دم علیہ الصلوٰۃ و السلام کی توبہ قبول فر مائی اوران کواپنی رحمت سے نواز ا، اس وقت وہ عرفہ میں تھے۔عرفہ میں حضرتِ آ دم علیہ الصلوٰۃ والسلام نے اپنی خطا کا اعتراف کر لیا تھا۔

اسى عشرے ميں حضرتِ ابرا جميم عليه الصلوٰ قرالسلام كوالله تعالىٰ نے اپنی دوسی سے نوازا (اپنادوست اور خليل بنايا) اسى عشرے ميں حضرتِ ابرا جميم عليه الصلوٰ قروالسلام نے كعبه كى بنيادر كھى ۔اسى عشرے ميں حضرت موسىٰ عليه الصلوٰ قروالسلام كوكلام كى عزت عطا ہوئى۔ اسى عشرے ميں حضرتِ داؤدعليه الصلوٰ قروالسلام كى لغزش معاف كى گئ ۔ (غنية الطالبين)

یوم عرفه کی فضیلت اور اس کا روزه

میر نے بیار نے آقاصلی اللہ تعالی علیہ وسلم کے بیارے دیوانو! یوم عرفہ یعنی نویں ذی الحجہ کے بارے میں حدیث شریف میں ہے کہ اللہ تعالیٰ کے نزدیک عرفہ سے زیادہ کوئی دن افضل نہیں ۔عرفہ کے دن اللہ تبارک و تعالیٰ آسانِ دنیا کی طرف خاص بخلی فرما تا ہے اور زمین والوں کے ساتھ آسان والوں پر مباہات کرتا ہے ، ان سے فرما تا ہے: میر سے بندوں کو دیکھو کہ پراگندہ سر، گردآ لود، دھوپ کھاتے ہوئے، دور دور سے میری رحمت کے امید وار حاضر ہوئے۔ تو عرفہ کے دن سے زیادہ ، جہنم سے آزاد ہونے والے کسی دن میں نہیں دیکھے گئے۔ (مندابن خزیمہ، حصہ چہارم ص ۲۸۲)

اُم المومنین حضرت عا کشه صدیقه رضی الله تعالی عنها سے روایت ہے کہ رسول اقتد سے کہ رسول اقتد سے کہ الله تعالی ا اقتد س صلی الله تعالی علیه وسلم نے ارشاد فر مایا: عرفہ سے زیادہ کسی دن میں الله تعالی اپنے بندوں کو چہنم سے آزاد نہیں فر ماتا بھران کے ساتھ ملائکہ پر مباہات فر ماتا ہے۔

(مسلم شریف)

حضورا کرم صلی اللہ تعالیٰ علیہ وسلم فرماتے ہیں: مجھے اللہ پر گمان ہے کہ عرفہ کا روزہ ایک سال قبل اور ایک سال بعد کے گناہ مٹادیتا ہے۔ (مسلم،ابوداؤد، ترندی)

اُم المونین حضرت عا کشه صدیقه رضی الله تعالی عنها فر ماتی ہیں که رسول الله صلی الله تعالیٰ علیه وسلم یوم عرفه کے روز ہے کو ہزاروں دن کے روزوں کے برابر قرار دیتے ہیں اور دوسالوں کے گناہوں کی معافی ۔ایک سالِ گزشتہ اور ایک سالِ آئندہ کی۔(فتاویٰ رضویہ، ج۴،م ۲۵۹)

میرے پیارے آ قاصلی اللہ تعالیٰ علیہ وسلم کے پیارے دیوانو! مٰدکورہ بالا احادیثِ مبارکہ سے چند باتیں معلوم ہوئیں۔

ا۔ عرفہ کے دن اللہ عزوجل آسانِ دنیا کی طرف خاص عجلی فرما تاہے۔

۲۔ آسان والوں سے زمین والوں پرفخر کا اظہار فر ما تا ہے۔

س۔ عرفہ کے دن اللّه عزوجل کثیر تعداد میں گنہگاروں کوجہنم سے آزادفر ما تاہے۔

ہ۔ عرفہ کے دن روزہ رکھنا ایک سال بیچھے اور ایک سال آگے کے گنا ہوں کومٹا دیتا ہے۔

۵۔ عرفہ کے دن روز ہ رکھنا ہزاروں سال کے روز وں کے برابر ہے۔

لہٰذاہمیں یومِ عرفہ جیسی نعمتِ عظیمہ کی قدر کرتے ہوئے اس دن ضرور روز ہ رکھنا جا ہیےاوراللّٰہ کی اس نعمت سے بھر پوراستفا دہ کرنا جا ہیے۔

پ ہے۔ وراندن کا معت میں ہے۔ ماوذی الحجہ کی عظمت اور فضیلت اس وجہ سے اور بڑھ جاتی ہے کہ اس کی نسبت

اللّٰه عز وجل کے دو برگزیدہ پیغمبر (حضرت ابراہیم واساعیل علیہماالسلام) سے ہے اوراس ماہ میں اللّٰہ کی راہ میں ان کی دی ہوئی قربانی کی یاد کوتاز ہ کیا جاتا ہے۔

ماہ ذی الحجہ کا جا ندر کھتے ہی سارے مسلمان قربانی کی تیاری میں لگ جاتے

بیں اور اللہ کی رضا کے لیے اس کی راہ میں مالی قربانی کے لیے تیاری کرنے لگتے ہیں گر اکثر مسلمان قربانی کی حقیقت و حکمت سے باخبر نہیں جس کی وجہ سے وہ قربانی کی برکتوں سے محروم رہتے ہیں۔ لہذا ہم قربانی کے حوالے سے چند سطور تحریر کررہے ہیں تاکہ ان کو پڑھ کر مسلمان قربانی کا جذبہ مزید پختہ ہوجائے۔ مزید پختہ ہوجائے۔

نبی اکرم کو قربانی کا حکم

الله عزوجل نے قرآنِ مقدس میں ارشاد فرمایا" اِنَّاۤ اَعُطَیٰنکَ الْکُونُوَ وَ فَصَلِّ لِرَبِّکَ وَ انْحَوُ اِنَّ شَانِئَکَ هُوَ الْاَبْتَوُ" اے محبوب! بِشک ہم نے منہیں بے شارخوبیاں عطافر مائی، توتم اپنے رب کے لیے نماز پڑھواور قربانی کرو بے شک جوتہ اراد تمن ہے وہی ہر خیر سے محروم ہے۔ (پ۳۳ سورہ کوژ)

میرے بیارے آقاصلی اللہ تعالیٰ علیہ وسلم کے بیارے دیوانو! اس سورت میں اللہ جل مجدہ الکریم نے سب سے پہلے اس بات کا ذکر فر مایا کہ ہم نے نبی اکرم صاحبِ لولاک صلی اللہ تعالیٰ علیہ وسلم کو بے شارخو بیاں عطافر مائیں اور پھر ہم انہیں سے تھم فر مارہے ہیں کہ وہ میرے لیے نماز پڑھیں اور قربانی کریں۔

اس ترتیب سے اس بات کی طرف اشارہ کر نامقصود ہے کہ اللہ عزوجل کی عطا کردہ نعمتوں پرشکرادا کرنے کا بہترین ذریعہ نماز ہے اوراس کے بعد قربانی کرنا۔

قربانی کا معنی

لفظِ قربانی جواردومیں استعال کیاجا تا ہے اس کوعر بی زبان میں ''فُھ رُبَانُ'' کہتے ہیں جیسا کہ قرآنِ مقدس میں موجود ہے'' حَتّی یَـاْتِیـَنا بِفُرُ بَانٍ تَاْکُلُهُ النَّارُ'' (پہ،آیت ۱۸۳)

لفظِ قربان" فَحرب" سے بناہے جس کامعنی ہے قریب ہونا۔ تو گویا قربانی اللہ عزوجل سے قریب ہونے کا ایک ذریعہ ہے کہ جولوگ صدق دل سے خلوص کے ساتھ قربانی کرتے ہیں وہ لوگ اللہ عز وجل سے قریب ہوجاتے ہیں۔

فربانی کیا ھے؟

حضرتِ زید بن ارقم رضی الله تعالی عند سے روایت ہے کہ نبی کریم صلی الله تعالی علیہ وسلم کے اصحاب نے عُ صُلی یا یارسول الله!"مَا هٰ فِیهَا یَا رَسُولَ اللهِ قَالَ سُنَّهُ اَیْکُمْ اِبْرَاهِیْمَ عَلَیْهِ السَّلاَمُ قَالُواْ فَمَا لَنَا فِیْهَا یَا رَسُولَ اللهِ قَالَ بِکُلِّ شَعُرَةٍ مِّنَ الصَّوْفِ فَی یَا رَسُولَ اللهِ قَالَ بِکُلِّ شَعُرَةٍ مِّنَ الصَّوْفِ فَی یَا رَسُولَ اللهِ قَالَ بِکُلِّ شَعُرَةٍ مِّنَ الصَّوْفِ فَی یَا رَسُولَ اللهِ قَالَ بِکُلِّ شَعُرَةٍ مِّنَ الصَّوْفِ فَی یَا رَسُولَ اللهِ قَالَ بِکُلِّ شَعُرَةٍ مِّنَ الصَّوفَ فَی یَا رَسُولَ اللهِ قَالَ بِکُلِّ شَعُرَةٍ مِّنَ الصَّوفَ فَی کَمَ مَسَنَدٌ ہُمَا رَبِ اللهِ اللهُ اللهِ اللهُ اللهُ اللهِ اللهُ اللهُ اللهُ اللهِ اللهُ اللهُ

حقيقتِ قرباني

ستمس الائمه امام سرهسي حنفي رحمة الله عليه لكصته بين:

مالی عبادت دوشم کی ہیں، ایک بہطریقِ تملیک ہے (یعنی اللہ تعالیٰ کی رضا کے لیے کسی کوکوئی چیز دے دینا) جیسے صدقات وزکوۃ وغیرہ اور ایک بطریقِ اِتلاف ہے (یعنی اللہ تعالیٰ کی رضا کے لیے کسی چیز کو ہلاک کر دینا) جیسے غلام آزاد کرنا۔ قربانی میں بیدونوں قسمیں جمع ہوجاتی ہیں، اس میں جانور کا خون بہا کر اللہ کا قرب حاصل کیا جاتا ہے، یہ اللہ کا قرب حاصل کیا جاتا ہے، یہ اللہ کا قرب حاصل کیا جاتا ہے، یہ تملیک ہے۔

قربانی کب سے شروع هوئی

 اس کے دیے ہوئے بے زبان چوپایوں پر۔ (پدارکو گاا، آیت ۳۳)

پۃ چلا کہ اللہ عزوجل کی بارگاہ میں قربانی پیش کرنے کا رواج بہت پہلے سے
چلا آ رہا ہے، مگر قبل از اسلام اس کی صورت دوسری تھی، وہ اس طور پر کہ جو قربانی اللہ
عزوجل کی بارگاہ میں مقبول ہو جاتی تھی تو ایک سفیدرنگ کی بغیر دھوئیں والی آگ
شرائے مارتی ہوئی آ سمان سے اترتی تھی اور مقبول قربانی کوجلا کرخاک کرجاتی تھی، جسے
لوگ اپنی آ نکھوں سے دیھتے تھے جی کہ لوگ جھگڑ ہے کی صورت میں اپنی حقانیت بھی
اسی طرح ثابت کرتے تھے کہ جو سچا ہوتا تھا اس کی قربانی کو آگ جلا جاتی تھی، جموٹے کی
قربانی یوں ہی پڑی رہتی تھی، چنانچہ جب ہائیل و قابیل عقلیمہ نامی ایک عورت کے
بارے میں جھڑے کہ وہ کس کے لیے حلال ہے تو ان دونوں نے قربانیاں پیش کیں
بارے میں جھڑے کہ وہ کس کے لیے حلال ہے تو ان دونوں نے قربانیاں پیش کیں
کی قربانی رد کر دی گئی کہ اسی طرح رہی ۔ مگر اُمتِ محمد سے کو سے بھی ایک خصوصیت حاصل
کی قربانی رد کر دی گئی کہ اسی طرح رہی ۔ مگر اُمتِ محمد سے کو سے بھی ایک خصوصیت حاصل
کی قربانی رد کر دی گئی کہ اسی طرح دھو سکتے ہیں۔

حضرتِ ابراهیم کا خواب

(پ۲۳سورهٔ صافات آیت ۱۰۲)

مروی ہے کہ حضرت ابراہیم علیہ السلام نے آٹھویں ذوالحجہ کی رات کوخواب

میں دیکھا کہ کوئی کہنے والا کہ رہاتھا کہ اپنے بیٹے کو ذیج کیجئے۔ جب شیخ کو اٹھے تو سارا دن اسی شش و پنج میں گزرا کہ نامعلوم بیتھم واقعی من جانب اللہ ہے یا وسوسہ ہے۔ اسی لیے اس دن کا نام ''یکو مِ تَسرویکہ' (سوچ کا دن) ہے۔ پھرنویں ذی الحجہ کوخواب میں اسی طرح کا حکم سُنا تو صبح کو اُٹھے تو یقین کیا کہ واقعی بیتھم اللہ تعالیٰ کی طرف سے ہے۔ اسی لیے اس دن کا نام ''یو مِ عَرَفَه'' (پہچانے کا دن) ہے۔ پھریہی خواب دسویں ذی الحجہ کی شب کو دیکھا تو صبح اُٹھ کرعزم کیا کہ صاحبز ادے کو ضرور ذیح کروں گا۔ اس لیے اس دن کا نام ''یو مُ النَّدُور'' قربانی کا دن) رکھا گیا۔ (روح البیان ہفسیر مظہری)

انبیائے کرام کے خواب

میرے پیارے آقاصلی اللہ تعالی علیہ وسلم کے پیارے دیوانو! اس بات پر اہل سنت و جماعت کا اتفاق ہے کہ انبیاے کرام علیم الصلو قو والسلام کے خواب بھی و حی اللہ ہوا کرتے ہیں۔حضرت امام بخاری رحمۃ اللہ علیہ نے بیحدیث نقل فرمائی ہے کہ حضرت عاکثہ صدیقہ رضی اللہ تعالی عنہا سے روایت ہے کہ انہوں نے فرمایا" اُو گُلُ مَا بُدِی بِهِ النَّبِی صَلَّی اللّٰهُ تَعَالٰی عَلَیٰہِ وَ سَلَّمَ مِنَ الُو حُی اللّٰ عُیّا الصَّالِحَةُ فِی اللّٰ عُیّا الصَّالِحَةُ فِی اللّٰ عَالٰہِ مَلْ الله تعالٰی علیہ وسکم پرجووی نازل ہوئی وہ اللہ مَن الله تعالٰی علیہ وسکم پرجووی نازل ہوئی وہ بذریعہ خواب وی نازل میں کی گئی کہ وہ حضرتِ اسماعیل علیہ الصلام و تربی کریں۔

انبیاے کرام کی آنکھیں سوتی ہیں مگر دل بیدار رہتے ہیں جیسا کہ بخاری شریف میں ایک مقام پرروایت ہے"اُلاَنُبِیٓآءُ تَنَامُ اَعُیُنُهُمُ وَ لاَ تَنَامُ قُلُو بُهُمُ" یعنی انبیاے کرام کی آنکھیں سوتی ہیں مگر دل بیدار ہوتے ہیں۔

حضرتِ اسماعیل کی رضامندی

جب حضرتِ ابراہیم علیہ الصلوۃ السلام کوخواب کے ذریعہ اللہ کی جانب سے یہ میم ہوگیا کہ وہ اپنے گئے جگر کو اللہ کی راہ میں قربان کردیں تو آپ نے حضرتِ اساعیل علیہ السلام کو اس خواب اور حکم خداوندی سے آگاہ فرمایا، حضرتِ اساعیل علیہ السلام کی حکم خداوندی پر رضامندی کے حوالے سے قرآن پاک ارشاد فرما تا ہے" قال یہ آبَتِ الْفُعلُ مَا تُوْمَلُ سَتَجدُنِی إِنْ شَاءَ اللّٰهُ مِنَ الصّبوِیْنَ" کہا اے میرے باپ یجئے بی افعلُ مَا تُوْمَلُ سَتَجدُنِی اِنْ شَاءَ اللّٰهُ مِنَ الصّبوِیْنَ" کہا اے میرے باپ یجئے جس بات کا آپ کو حکم ہوتا ہے، خدانے چاہاتو قریب ہے آپ مجھے صابر پائیں گے۔ حضرتِ اساعیل علیہ الصلوۃ السلام جانے تھے کہ ایک نہ ایک دن موت کا آنا جائے ۔ اسی لیے حضرتِ اساعیل علیہ الصلوۃ والسلام آپی جان کی قربانی پیش کرنے پر جائے ۔ اسی لیے حضرتِ اساعیل علیہ الصلوۃ والسلام آپی جان کی قربانی پیش کرنے پر جائے ۔ اسی ہوگئے۔

 الْمُهُتَدُوُنَ '' اورخوشخری سناان صبر والوں کو کہ جب ان پر کوئی مصیبت پڑتے تو کہیں ہم اللّٰہ کے مال ہیں اور ہم کواسی طرف پھرنا۔ بیلوگ ہیں جن پران کے رب کی درودیں ہیں اور رحمت اور یہی لوگ راہ پر ہیں۔ (پ۲،سورۂ بقرہ آیت ۱۵۲)

لہذااگرہم ان فضائل کو پانا چاہتے ہیں تو ضروری ہے کہ ہم آنے والی مصیبتوں پرصبر کا مظاہرہ کریں اوراُسوہ خلیل واساعیل علیہاالسلام کواپنانے کی کوشش کریں۔

شیطان کا فریب

حضرت ابوہر برہ رضی اللہ تعالی عنہ نے حضرتِ تعبِ احبار کا قول اور محمہ بن اسحاق نے اپنے راویوں کے حوالے سے بیان کیا ہے کہ جب حضرتِ ابراہیم علیہ الصلوۃ والسلام نے اپنے بیٹے کو ذرج کرنے کا ارادہ کرلیا تو شیطان نے کہا اگر میں اس الصلوۃ والسلام نے اپنے بیٹے کو ذرج کرنے کا ارادہ کرلیا تو شیطان نے کہا اگر میں اس وقت ابراہیم کے گھر والوں کو نہ بہکا سکا تو پھر بھی ان کی اولا دمیں سے سی کو نہ بہکا سکوں گا۔ بیارادہ کرکے وہ مردکی شکل میں لڑ کے کی ماں حضرتِ ہاجرہ رضی اللہ تعالی عنہا کے پاس پہنچا اور کہنے لگا کیا تم کو معلوم ہے کہ ابراہیم تمہارے بیٹے کو کہاں لے گئے ہیں؟ ماں نے کہا دونوں اس گھاٹی سے لکڑیاں لینے گئے ہیں۔ شیطان نے کہا نہیں خدا کی قسم! ایسا نہیں ہوسکتا، نہیں ہے بلکہ ابراہیم اسماعیل کو ذرح کرنے لے گئے ہیں۔ ماں نے کہا ایسانہیں ہوسکتا، وہ تو بیٹے سے بہت پیار کرتے ہیں اور ان کے دل میں بیٹے کی بہت محبت ہے۔ شیطان نے کہا وہ کہتے ہیں کہ اللہ نے انہیں اسماعیل کو ذرح کرنے کا حکم دیا ہے۔ ماں نے کہا کہ اگران کے دب نے چکم دیا ہے تو حکم رب کی اطاعت کرنی ہی بہتر ہے۔

شیطان یہاں سے مایوس ہوکر بیٹے کے پاس پہنچا، بیٹا اس وقت باپ کے پیچھے بیچھے جار ہاتھا۔شیطان نے ان سے کہالڑ کے! کیاتم جانتے ہوکہ تمہارے باپ تم کوکہاں لے جارہے ہیں؟ لڑکے نے کہا ہم اس گھاٹی سے گھر کے لیے ایندھن کی لکڑیاں لینے جارہے ہیں۔شیطان نے کہانہیں،خدا کی شم!اس کا مقصد بینہیں بلکہ وہ تم

کوذن کرناچاہتاہے۔ لڑکے نے کہا کیوں؟ شیطان نے کہااس کا خیال ہے کہاس کے رب نے اس بات کا حکم دیا ہے۔ لڑکے نے کہا ایسا ہے تو اس کواپنے رب کے حکم کی اطاعت بسر دچیثم کرنی ضروری ہے (میں بھی اس پر راضی ہوں)۔

جب لڑکے نے شیطان کا مشورہ نہ مانا تو شیطان نے حضرتِ ابراہیم علیہ السلام کی طرف رخ کیا اور کہنے لگا شخ! کہاں کا ارادہ ہے؟ حضرتِ ابراہیم علیہ السلام کی طرف رخ کیا اور کہنے لگا شخ! کہاں کا ارادہ ہے؟ حضرتِ ابراہیم علیہ السلام نے کہا میں جانا چاہتا ہوں۔ شیطان بولا خدا کی قتم! میں جانتا ہوں کہ شیطان نے خواب میں آگرتم کو اپنے لڑکے کے ذبح کا حکم دیا ہے۔ حضرتِ ابراہیم علیہ السلام نے بہچان لیا کہ یہ شیطان ہے، بولے دشمنِ خُدا! میر بے معزتِ ابراہیم علیہ السلام نے بہچان لیا کہ یہ شیطان عضبنا کہو کہ کہ اور ابراہیم اور ان کے گھر والوں کے معاملہ میں کچھ بھی کا میاب نہ ہوسکا۔ اللہ نے ان سب کو شیطان سے محفوظ رکھا۔ (تفیر مظہری، ۱۲۵۰)

میرے پیارے آقاصلی اللہ تعالی علیہ وسلم کے پیارے دیوانو! شیطان انسان کا کھلا ہواد ثمن ہے، قر آنِ مقد ساورا حادیثِ مبارکہ میں جگہ جگہ اس سے بیچنے کی تاکید فرمائی گئی ہے کیوں کہ شیطان اہل ایمان کو ہر نیک کام سے رو کنے کی کوشش کرتا ہے، انہیں صراطِ مستقیم سے بہکا کر غلط راستوں پر ڈال دیتا ہے، انسان کو عیش پرست، حکم عدول اور گنا ہوں کا عادی بنادیتا ہے، اس نے اللہ کے ظیم پیغیمرکو بھی بہکانے کی کوشش کی تھی مگر جب کوئی شخص مخلص ہوتا ہے تو اس کے ساتھ اللہ تبارک و تعالی کی تائید ہوتی ہے، حضر ہے ابرا ہیم واساعیل علیہاالسلام اور حضر ہے ہا جرہ رضی اللہ تعالی عنہا نے حکم الہی کے آگا پناسر شلیم خم کر دیا تھا اور بے چون و چرااللہ کے حکم پر عمل کرنے کے لیے تیار ہو گئے تھے، لہذا اس عزم واستقلال کا نتیجہ یہ ہوا کہ اللہ عزوجل نے آئییں شیطان کے شر سے محفوظ فرمادیا اوروہ حضرات امتحان میں کا میاب ہو گئے۔

www.sunnidawateislami.net

ہم بھی اگر شیطان کے شر سے محفوظ رہنا جا ہتے ہیں تو ہمارے لیے ضروری ہے کہ ہم تمام کار ہائے خیر میں عزم واستقلال اورخلوص کا مظاہرہ کریں۔

قربانی کے لئے تیار

میرے پیارے آقاصلی اللہ تعالیٰ علیہ وسلم کے پیارے دیوانو! اب باپ اور بیٹے کے درمیان کیا معاملہ ہوااس کوقر آنِ مقدس بیان فرما تاہے" فَلَمَّ آسُلَمَا وَ تَلَّهُ لِلْهَجَبِیْنِ" توجب ان دونوں نے ہمارے تھم پر گردن رکھی اور باپ نے بیٹے کو ماتھے کے بل لٹایا اس وقت کا حال نہ یوچھ۔

مرکورہ بالا آیت کے تحت صاحبِ تفسیر مظہری تحریر فرماتے ہیں:

یہ واقعہ منی میں صحرہ کے پاس ہوا، (جب ابراہیم علیہ السلام نے حضرت اساعیل علیہالسلام کولٹادیا تو) حضرت اساعیل علیہالسلام نے عرض کیا: اے ابا! میرے بندھن کس کر باندھنا تا کہ میں تڑے نہ سکوں اور اپنے کپڑے میری طرف سے سمیٹے رکھنا تا کہ میراخون اُ چھل کرآپ کے کپڑے پر نہ پڑجائے اور میرے اجر میں کمی آجائے اور اس خون کود کیچر کرمیری ماں رنجیدہ ہو جائے اور چھری کو تیز کر لینااور میرے حلق پر تیزی سے چلا دینا تا کہ میرے لیے دشواری نہ ہو کیوں کہ موت شخت چیز ہے اور آپ جب میری ماں کے پاس جائیں توان کومیراسلام کہنااورا گرآ پے میرا کرتامیری ماں کے پاس واپس لے جانا جاہتے ہیں تو لے جائیں اس سے ان کو بڑی تسلی ہوگی۔حضرتِ ابراہیم علیہالصلوٰۃ والسلام نے کہا:میرے بیارے بیٹے!اللہ کے حکم کی تعمیل کے لیے تو میراً بہت احیمامد دگار ہے۔ پھر بیٹے نے جو کچھ کہا تھاباپ نے ویساہی کیا،اول بیٹے کو بیار کیا پھر باندھ دیا اور رونے لگے، پھر اساعیل علیہ السلام کے حلق برچھری رکھ دی کیکن چھری ے حلق پرنشان بھی نہ بڑا۔ایک روایت میں آیا ہے کہ ملق پر چھری تیز چلانے گلے لیکن حچری کچھکاٹ نہیں۔اس کے بعد کیا ہوا،قر آنِ کریم فرما تاہے"و نَا دیُنه اُن

يّْابُرَاهيهُ قَدُ صَدَّقُتَ الرُّءُيَا إِنَّا كَذٰلِكَ نَجُزِى الْمُحْسِنِينَ الْرَهم نَاسَنا فرمائی کُدا کے ابراہیم! بےشک تونے خواب سچ کرد کھایا،ہم ایساہی صلہ دیتے ہیں نیکوں کو۔ میرے بیارے آقاصلی اللہ تعالی علیہ وسلم کے پیارے دیوانو! ایک باپ اینے بیٹے سے کتنی محبت کرتا ہے،اس کا انداز ہ ہرباپ کو ہوتا ہے۔ایک باپ اپنے بچوں کی آجھی پرورش کے لیے طرح طرح کی مصیبتیں برداشت کرتا ہے، اپنے عزیز شہریا وطن کو چھوڑ کر دوسرے شہریا ملک کا سفر کرتا ہے تا کہ رزقِ حلال کما کراپنے بچوں کے لیے دنیاوی آسائش کے سامان مہیا کر سکے۔ مگر حضرتِ ابراہیم علیہ السلام کو حکم دیا جارہا ہے کہا پنے بیٹے کوخودا پنے ہاتھوں سے ذبح کریں۔اندازہ لگا پئے کہ کتنا در دناک منظر ہوگا اور کیسی دل کو ہلا دینے والی کیفیت ہوگی ۔مگر جب حضرتِ ابراہیم علیہالسلام اور آپ کے فرزندِ ارجمند نے صبر وضبط کیا اور مرضیِ خدا کا لحاظ کیا تو آئی ہوئی مصیبت کو اللہ نے دورفر مادیااور باپ بیٹے کووہ تو فیق عنایت کی جوکسی اور کونہیں ملی ۔سارے جہاں پران کو برتری عطافر مائی اورثوابِآخرت جواُن کے لیےمقررفر مایااس کااظہار ہی نہیر ہوسکتا۔ان تمام نعمتوں پران دونوں نے اپنے رب کاشکرا دا کیا۔

جب یہ واقعہ در پیش ہوااس وقت حضرتِ اساعیل علیہ السلام کی عمر ۹ رسال کی مقر ۹ رسال کی عمر ۹ رسال کی جب کہ وہ اپنے لیے آرام اور تکلیف دہ چیز وں کے درمیان تمیز کر سکے مگر حضرت اساعیل علیہ السلام بغیر کسی چون و چرا کے رضا مندی کا اظہار کر رہے ہیں اور گلے پرچھری رکھی ہوئی ہے مگر زبان پرحرفِ شکوہ بھی نہیں لاتے ،آخرایسا کیوں ہے ؟غور کرنے پرہم اس نتیجہ پرپہنچیں گے کہ حضرت ابراہیم علیہ السلام نے بچین میں ہی حضرتِ اساعیل علیہ السلام کی الیی ذہنی تربیت فرمائی تھی کہ آپ کے ذہن و د ماغ میں حکم خداوندی کے سامنے سرتسلیم خم کرنے کا جذبہ موجزن تھا، کہی وجہتھی کہ آپ نے اللہ کی راہ میں پیاری جان کا نذرانہ پیش کرنے میں دریغ نہ کیا۔

آج ہم بھی اپنی اولاد کی تربیت کرتے ہیں، ہم بھی ان کے صاف و شفاف ذہن میں کچھا تارنا چاہتے ہیں، ہم بھی انہیں کچھ سکھانا چاہتے ہیں مگر ہم انہیں نا چنااور گانا سکھاتے ہیں، ان کے ذہن و د ماغ میں بالی ووڈ اور ہالی ووڈ کی محبت اُتارتے ہیں اور جب ہمارا بچکسی ایکٹر کی نقل کرتا ہے تو ہمارے دل کوخوشی محسوس ہوتی ہے، جب وہ نا چتا یا گاتا ہے تو ہمیں فرحت اور شاد مانی ہوتی ہے مگر اس کا انجام بہت خطر ناک ہوتا ہے، کیوں کہ یہی بچہ آگے چل کر خدا اور رسول کا نافر مان ہوجا تا ہے، قدم قدم پر شیطان کے مگر و فریب کا شکار ہوتا ہے، ماں باپ کے حقوق کی پا مالی کو اپنے لیے فخر سمجھے لگتا ہے، لہذا اپنے اسلاف سے ہمیں سبق سیکھنا چا ہے اور ان کے طرز زندگی کو اپنانے کی کوشش کرنی چاہیے اسلاف سے ہمیں سبق سیکھنا چا ہے اور ان کے طرز زندگی کو اپنانے کی کوشش کرنی چاہیے تاکہ ان کی برکت سے اللہ عز وجل ہمیں دارین کی سعادتوں سے مالا مال فر مادے۔

قرباني كامقصد

میرے پیارے آقاصلی اللہ تعالی علیہ وسلم کے پیارے دیوانو! اللہ عزوجل نے قرآنِ مقدس میں ارشاوفر مایا" اِنَّ هلذَا لَهُ وَ الْبَلاَءُ الْسُمْبِیْنُ " بِشک بیروشن جانج تھی۔ یعنی اس کے ذریعہ خلص اور غیر مخلص کی جانچ ہوتی ہے کہ " اِیَّاکَ نَعُبُدُ وَ اِیَّاکَ نَعُبُدُ وَ اِیَّاکَ نَعُبُدُ وَ اِیَّاکَ نَسُتَ عِیْنُ کَا دَعُوکی محصل دوئی ہے یااس کے ساتھ اس کی کوئی دلیل بھی ہے۔ حضرت ابراہیم و اسماعیل علیہ السلام اس امتحان میں کا میاب ہو گئے تو اللہ تعالیٰ نے انہیں دنیا میں بیصلہ دیا کہ ہرسال صاحبِ استطاعت مسلمان پر قربانی کو واجب قرار دے کران دونوں حضرات کی یا دمنانے کا ذریعہ بنادیا اور ان شاء اللہ صبح قیامت تک آنے والے مسلمان ہرسال ان حضرات کویا دکرتے رہیں گے۔

حضرتِ اسماعیل کا فدیه

میرے پیارے آقاصلی اللہ تعالیٰ علیہ وسلم کے پیارے دیوانو! جب حضرتِ ابراہیم علیہ السلام نے حضرتِ اساعیل علیہ السلام کی گردن پرچھری پھیرنا شروع کیا تو اللّه عزوجل نے انہیں کس طرح بچالیا، اس کا ذکر کرتے ہوئے رب ذوالجلال ارشاد فرما تا ہے''وَ فَدَیْنهُ بِذِبُحِ عَظِیْمٍ ''اورہم نے ایک بڑاذ بیحهاس کےفدیہ میں دے کر اسے بچالیا۔

روایت میں آیا ہے کہ جب حضرتِ ابراہیم علیہ السلام نے ایک آواز سُنی تو نظر اُٹھا کر آسان کی طرف دیکھا، اوپر حضرتِ جبرئیل علیہ السلام نظر آئے جن کے ساتھ ایک سینگوں والامینڈھا تھا، حضرت جبرئیل علیہ السلام نے کہا یہ آپ کے بیٹے کا فدیہ ہے، اس کی قربانی کر دیجئے ۔ اس کے بعد جبرئیل علیہ السلام نے تکبیر کہی اور مینڈھے نے بھی تکبیر کہی اور ابراہیم علیہ السلام اور ان کے بیٹے نے بھی تکبیر کہی پھرمنی کے قربان گاہ میں جا کرمینڈھے کو ذیح کر دیا۔

قربانی احادیث کے آئینے میں

میرے پیارے آقاصلی اللہ تعالیٰ علیہ وسلم کے پیارے دیوانو! احادیث مبارکہ میں بھی قربانی کے متعدد فضائل وفوائد وارد ہیں۔ ذیل میں ہم چندا حادیث نقل کرتے ہیں تا کہ قربانی کی عظمت اچھی طرح دل میں جاگزیں ہوجائے۔

سب سے اچھی قربانی

حضرت ابو ہریرہ رضی الله تعالی عنه سے روایت ہے انہوں نے فرمایا کہ میں نے رسول الله صلی الله تعالی علیہ وسی الله تعالی علیہ وسی الله تعالی علیہ وسی الله صلی الله تعالی علیہ وسی الله صلی الله تعالی علیہ وسی الله تعالی علیہ وسی من الصّان "سب سے الحجی قربانی وُ بے کے چھوٹے نیچ کی ہے۔ (مشکوۃ شریف) مضرت امام احمد نے روایت کی ہے کہ حضور اقد س صلی الله تعالی علیہ وسلم نے فرمایا کہ افضل قربانی وہ ہے جو بداعتبار قیمت اعلی ہوا ورخوب فربہ ہو۔

سب سے اچھا عمل

حضرت عا کنشہرضی اللہ تعالیٰ عنہا سے روایت ہے کہ اللہ کے رسول صلی اللہ

تعالى عليه وسلم نے فرمايا" مَا عَمَلُ إِبُنِ ادَمَ مِنُ عَمَلِ يَوْمِ النَّحُوِ اَحَبَّ إِلَى اللَّهِ مِنُ اللَّهِ مِنُ اللَّهِ مِنُ اللَّهِ مِنُ اللَّهِ بِمَكَانِ قَبُلَ اَنْ يَّقَعَ بِالْلاَرْضِ فَطِينُبُوا بِهَا نَفْسًا" الله تعالى اللهَّ مَنَ اللهِ بِمَكَانِ قَبُلَ اَنْ يَّقَعَ بِالْلاَرْضِ فَطِينُبُوا بِهَا نَفْسًا" الله تعالى اللهَ مَن اللهِ بِمَكَانِ قَبُلَ اَنْ يَقَعَ بِالْلاَرْضِ فَطِينُبُوا بِهَا نَفْسًا" الله تعالى عن كن دريك قربانى كون انسان كاعمال مين سوسب سوزياده يسنديده خون بهانا عن الله عن من الله عن من الله عن الله عنه الله عن الله عنه الله عن

جھنم کی آگ سے حجاب

حضرت امام حسن بن علی رضی الله تعالی عنهما سے روایت ہے کہ حضور رحمتِ عالم صلی الله تعالیٰ علیہ وسلم نے فر مایا: جس نے خوش دلی سے طالبِ ثواب ہو کر قربانی کی وہ جہنم کی آگ سے حجاب (روک) ہوجائے گی۔ (طبرانی)

میرے پیارے آقاصلی اللہ تعالی علیہ وسلم کے پیارے دیوانو! قربانی بظاہر ایک جانورکو خدائے تعالی کے نام پر ذرج کر دینے کا نام ہے لیکن یا در کھیں کہ قربانی کا مقصد محض جانوروں کو ذرج کر دینا نہیں بلکہ در حقیقت قربانی کی روح بہہ کہ بندہ ایک خاص فدا کارانہ جذبہ اخلاص سے اپنے دل و دماغ کو منور کرکے اپنے اندر ایثار و فدا کاری ، ایمان داری و نکوکاری ، تقوی و پر ہیزگاری ، کا کمال پیدا کرے۔ جیسا کہ قرآن پاک میں بالکل واضح لفظوں میں قربانی کا مقصد بیان ہوا " لَنُ یَّنَالُ اللّٰهُ التَّقُول مِن مِن کُم " ہرگز ہرگز خدا کے دربار میں نہ لُکُوم مُن کُم " ہرگز ہرگز خدا کے دربار میں نہ قربانیوں کا گوشت پہنچتا ہے نہ ان کا خون البتہ تمہاری پر ہیزگاری اور نیکوکاری ہے جو دربارخدا میں باریاب ہوجاتی ہے۔ (پے ا، سورہ ج آیت ۳۱)

یمی وجہ ہے کہ مذکورہ بالا حدیثِ پاک میں بیفرمایا گیا کہ''خوش دلی کے

ساتھ طلبِ تواب کے لیے' لہٰذا پتہ چلا کہ قربانی اسی وقت ہمیں سود مند ہوگی جب ہم اسے خلوص نیت کے ساتھ کریں کیوں کہ ہر عمل کی طرح قربانی کے لیے بھی جذبہ ً اخلاص شرط ہے۔

سب سے بہتر صدقہ

حضرت ابن عباس رضی الله تعالی عنه سے روایت ہے کہ حضور صلی الله تعالی علیہ وسلم نے فرمایا: جورو پیدعید کے دن قربانی میں خرچ کیا گیااس سے زیادہ کوئی روپیہ پیارانہیں ۔ (طبرانی)

میرے پیارے آقاصلی اللہ تعالیٰ علیہ وسلم کے پیارے دیوانو! ہم دین و دنیا کی ضروریات کے لیے اکثر اوقات کچھ نہ کچھ خرج کرتے رہتے ہیں اور من جانب اللہ ہمیں اس پراجرِ کثیرعطا کیا جاتا ہے لیکن اللہ کے حکم کو مانتے ہوئے خلوص دل سے جو روپی قربانی کے جانور خریدنے کے لیے خرج کیا جائے اللہ کے رسول صلی اللہ تعالیٰ علیہ وسلم کے فرمان کے مطابق وہ روپیہ اللہ کے زدیک سب سے زیادہ محبوب ہے۔

عید گاہ نه آئے

حضرت ابوہریرہ رضی اللہ تعالیٰ عنہ سے روایت ہے کہ حضور اقدس صلی اللہ تعالیٰ علیہ وسلم نے فر مایا: جس میں وُسعت ہواور قربانی نہ کرے وہ ہماری عید گاہ کے قریب نہآئے۔ (ابن ملجہ)

میرے بیارے آقاصلی اللہ تعالی علیہ وسلم کے پیارے دیوانو! ہمارے نبی صلی اللہ تعالی علیہ وسلم ساری کا ئنات کے لیے رحمت بن کرتشریف لائے اس کے باوجود سرکار علیہ الصلوٰ قوالسلام کا غضب تو دیکھوارشاد فر ماتے ہیں: استطاعت کے باوجود قربانی نہ کرنے والا ہماری عیدگاہ کے قریب نہ آئے۔اللہ اکبر!

اب جولوگ صاحب استطاعت ہونے کے باوجود قربانی نہیں کرتے انہیں

اس حدیث سے درس حاصل کرتے ہوئے اللہ عز وجل کی بارگاہ میں تو بہ کرنا چاہیے اور خلوص کے ساتھ اللہ عز وجل کے لیے قربانی کرنی جاہیے۔

جنت کی سواری

ایک صاحب کی عادت تھی کہ ایا م قربانی میں بکرے کی قیمت خیرات کردیتے سے اور یہ کہتے کہ قربانی مجھ پر واجب ہے مگر ایک جاندار کو بے جان کرنا کیا ضروری ہے، ایک رات انہوں نے خواب میں دیکھا کہ قیامت قائم ہے اور لوگ اپنی اپنی سوار یوں پر سوار ہوکر جنت کی جانب جارہے ہیں، وہ صاحب پیدل کھڑے ہیں۔ آخرانہوں نے ایک شخص سے پوچھا کہ ان لوگوں نے دنیا میں کون ساایسا عمل خیر کیا ہے کہ جس کے وض میں آج یہ نعمت وسعادت انہیں حاصل ہوئی ہے؟ جواب ملا کہ ان لوگوں نے راہِ خدا میں جوقر بانیاں کی ہیں وہ قربانیاں آج ان کی سواریاں ہوئی ہیں۔ جب چونک کرخواب میں جوقر بانیاں کی ہیں وہ قربانیاں آج ان کی ہر قربانی کرتے رہے۔

میرے بیارے آقاصلی اللہ تعالیٰ علیہ وسلم کے بیارے دیوانو!اس واقعہ سے
بالکل واضح ہے کہ قربانی کے دن قربانی ہی کرنا ضروری ہے نہ کہ صدقہ نیز اس بات کی
وضاحت ہے کہ کل بروزِ قیامت قربانی کے جانور قربانی کرنے والے کے لیے سواری
مول گے جن پروہ سوار ہوکر جنت کی طرف روانہ ہول گے اور جولوگ قربانی نہیں کرتے
وہ اس سعادت سے محروم ہول گے۔

حضور نے قربانی کی

حضرت جابررضی الله تعالی عنه سے روایت ہے کہ بی کریم صلی الله تعالی علیه وسلم نے بقرعید کے دن سینگ والے چتکبر نے صلی کیے ہوئے دومینڈ ھے ذرج فر مایا، جب آپ نے ان کوقبلہ رُولٹا دیا تو فر مایا" اِنّے وَجُهُتُ وَجُهِی لِللّٰذِی فَطَرَ اللّهُ مایا وَ الْارْضَ عَلٰی مِلَّةِ اِبُرَاهِیُمَ حَنِیْفًا وَ مَا اَنَا مِنَ الْمُشُو کِیْنَ اِنَّ سِسِسِ مِلْقِهِ اِبُرَاهِیْمَ حَنِیْفًا وَ مَا اَنَا مِنَ الْمُشُو کِیْنَ اِنَّ سِسِسِ مِلْقِهِ اِبُرَاهِیْمَ حَنِیْفًا وَ مَا اَنَا مِنَ الْمُشُو کِیْنَ اِنَّ سِسِسِ مِلْقِهِ المِدَاءِ اللّٰهِ اللّٰهُ مُنْ اللّٰهُ مُنْ اللّٰهُ مُنْ اللّٰهُ مِنْ اللّٰهُ مُنْ اللّٰهُ مُنْ اللّٰهِ اللّٰهِ اللّٰهُ اللّٰهُ اللّٰهُ اللّٰهُ اللّٰهُ اللّٰهِ اللّٰهُ اللّٰهِ اللّٰهُ الللللّٰهُ الللّٰهُ الللّٰهُ اللّٰهُ اللّٰهُ اللّٰهُ اللّٰهُ اللّٰهُ الللللّٰهُ الللللّٰهُ اللللّٰهُ اللللللّٰهُ الللللّٰهُ اللللللّٰهُ الللللللّٰ الللللللّٰهُ اللللللللّ

صَلوتِی و نُسُکِی و مَحُیای و مَمَاتِی لِلَّهِ رَبِّ الْعَالَمِینَ لاَ شَرِیْکَ لَهُ وَ بِذَلِکَ أُمِرُتُ و اَنَا مِنَ الْمُسُلِمِیْنَ اللَّهُمَّ مِنْکَ و لَکَ عَنُ مُّحَمَّدٍ وَ اُمَّتِهِ بِنَالِمَ اللَّهُ اللَّهُ اَکُبَرُ " (میں نے اپنارخ اس کی طرف کیا جس نے زمین وآسان کو پیدا فرمایا، دین حنیف پر چلتے ہوئے اور میں مشرکین میں سے نہیں، بے شک میری نماز، میری قربانی، میری زندگی اور موت اللہ کے لیے ہے جوساری کا گنات کا پالنہار ہے، اس کا کوئی شریک نہیں اور اس کا مجھے تھم دیا گیا اور میں اس کے سامنے گردن جھکانے والوں میں سے ہوں۔ اے اللہ! بہتے ہے۔ اللہ کے نام کے ساتھ، اللہ سب سے بڑا تعالیٰ علیہ وسلم اور ان کی امت کی جانب سے۔ اللہ کے نام کے ساتھ، اللہ سب سے بڑا تعالیٰ علیہ وسلم اور ان کی امت کی جانب سے۔ اللہ کے نام کے ساتھ، اللہ سب سے بڑا تعالیٰ علیہ وسلم اور ان کی امت کی جانب سے۔ اللہ کے نام کے ساتھ، اللہ سب سے بڑا میں ایک کے ماتھ والیا۔ (مُشَلَوْة شریف)

میرے پیارے آقاصلی اللہ تعالیٰ علیہ وسلم کے پیارے دیوانو! اپنے آقا و مولی صلی اللہ تعالیٰ علیہ وسلم کے لطف وکرم کو دیکھوکہ آپ نے خودا پنی امت کی طرف سے قربانی فرمائی لہذا قربانی کرنے والے مسلمانوں سے اگر ہو سکے تواپنے پیارے نبی صلی اللہ تعالیٰ علیہ وسلم کے نام سے بھی قربانی کریں کہ یہ نہایت عظیم سعادت ہے۔ بعض جگہوں پر دیکھا گیا کہ مالک نصاب نے اپنی طرف سے قربانی نہ کرکے حضور علیہ الصلوٰ ق والسلام کی طرف سے کی ، یہ درست نہیں بلکہ مالکِ نصاب پہلے اپنی طرف سے کرے اور حضورا قدس صلی اللہ تعالیٰ علیہ وسلم کی طرف سے قربانی کرنے کے طرف سے کرے اور حضورا قدس صلی اللہ تعالیٰ علیہ وسلم کی طرف سے قربانی کرنے کے طرف سے کرے اور حضورا قدس صلی اللہ تعالیٰ علیہ وسلم کی طرف سے قربانی کرنے کے

حضرتِ علی کی قربانی

لیے دوسرے جانور کا انتظام کرے۔

تر مذی میں حضرتِ اختش رضی الله تعالیٰ عنه سے مروی ہے وہ کہتے ہیں کہ میں نے حضرت علی رضی الله تعالیٰ عنه کود یکھا کہ وہ دومینڈ ھے کی قربانی کرتے ہیں، میں نے

کہا یہ کیا ہے؟ انہوں نے فر مایا کہ رسول اللہ صلی اللہ تعالیٰ علیہ وسلم نے مجھے وصیت فر مائی

کہ میں حضور کی طرف سے قربانی کروں الہذا میں حضور کی طرف سے قربانی کرتا ہوں۔

میرے بیارے آقاصلی اللہ تعالیٰ علیہ وسلم کے بیارے دیوانو! اس حدیثِ

پاک سے بیہ بچہ چاتا ہے کہ ہم اپنے مرحومین کے نام سے اگر قربانی کریں گے تو اللہ
عزوجل اس کا ثواب انہیں ضرور عطافر مائے گا۔ لہذا ہم میں سے جو حضرات صاحبِ
استطاعت ہیں انہیں چاہیے کہ اپنے مرحومین کے نام سے بھی قربانی کریں۔

ایک ہے مثال قربانی

چ کے لیے جار ہاتھاا کیلڑ کے کومیں نے اس قافلہ میں دیکھا کہ پچھزا دِراہ اس کے پاس

حضرت طاؤس رحمة اللَّه عليه فرماتے ہيں: ايک سال ميں ايک قافلہ کے ہمراہ

نہ تھا، میں نے اس سے کہا کہا ہے عزیز جب تیرے پاس کچھ ضروری سامانِ سفرنہیں تو ایسے سفر کا کیوں ارادہ کیا؟ اس نے بیآیت پڑھی'' فَاِنَّ خَیْرَ الزَّادِ التَّفُوٰی''(بہتر توشہ یر ہیز گاری ہے) بعنی اللہ تعالیٰ کے نز دیک سب سے بہتر توشہ تقویٰ اور پر ہیز گاری ہے۔ میں نے کہا تقویٰ اور چیز ہے اور سفر کا سامان اور کھانے کی چیزیں اور ہیں۔ اس نے کہااے پیر! سخی کے گھر جانا اور کھانا ساتھ لے جانا نہایت نامناسب ہے۔ خیر جب سب نے إحرام باندھااور لَبَیْکَ ہتے ہوئے چلے، وہ لڑ کا خاموش تھا، میں نے کہا تو لَبَّیْکے بول نہیں کہتا؟ اس نے کہا میں ڈرتا ہوں کہ اپنے لبیک کے جواب میں لَالَيْنَكَ نه سنول، يه كهااور به موش موكر مجھ برگر برا، میں په کیفیت دیکھ کربہت رویا که جس حال میں بیلڑ کا اتنی کم عمر میں بھی اللہ تعالیٰ سے اتنا ڈرتا ہے ،اگر خدائے بے نیاز ہم کو ر دکر دے اور ہمارے حج کو درجہ قبولیت نہ بخشے تو ہم کیا کریں گے؟ پھرا تنا کہ کرزارزار رونے لگے اور سب اہل قافلہ بھی رونے اور چلانے کگے۔ جب مقام منیٰ پر پہونچے اور سب لوگ قربانیاں کرنے لگے،اس لڑ کے نے کہاالہی!سب تیری راہ میں قربانیاں دے

رہے ہیں،میرے پاس سوائے میری جان کے کچھنہیں ہے۔میں اپنی جان کو تجھ پر قربان کرتا ہوں۔ یہ کہہ کرایک نعر ہُ شوق لگا کر جاں بحق ہوگیا۔

نمرود نے قربانی کی

مروی ہے کہ جب نمرود نے دیکھا کہ ابراہیم علیہ السلام پرآگ گلزار ہوگئ تو عرض کی اے ابراہیم بے شک آپ کا رب بڑا ہے، اب میں اس کے حضور میں قربانی پیش کرتا ہوں۔ چنا نچہ اللہ تعالیٰ کے تقرب کے لیے ہزاروں جانور ذیجے لیے کین ایک بھی قبول نہ ہوا اس لیے کہ وہ اپنے برے اعتقاد سے تائب نہ ہوا اور نہ ہی ان برے اعمال واحوال سے بازر ہا۔

میرے بیارے آقاصلی اللہ تعالیٰ علیہ وسلم کے پیارے دیوانو! ایمان کے بغیر کوئی عبادت مقبول نہیں اوراگر ایمان سلامت ہے تو عبادت میں کمی اور کوتا ہی بھی رہ جائے تو اللہ عزوجل کریم ہے وہ اپنے کرم سے قبول فر مالیتا ہے۔لہذا ہم جو نیک اعمال بھی کریں ایمان ونیت کی درسگی کے ساتھ کریں۔

قربانی کس پر و*اجب* ھے

میرے بیارے آقاصلی اللہ تعالیٰ علیہ وسلم کے بیارے دیوانو! قربانی واجب ہونے کے لیے مندرجہ ذیل شرائط ہیں کہا گران میں سے ایک شرط بھی فوت ہوجائے تو قربانی کا وجوب ساقط ہوجا تاہے۔

ا۔ اسلام یعنی مسلمان ہونا۔لہذاغیر مسلم پر قربانی واجب نہیں۔

۲۔ ا قامت یعنی مقیم ہونا۔لہٰدامسافر پر قربانی واجب نہیں۔

۳۔ تو نگری یعنی مالیکِ نصاب ہونا۔تو نگری کا بیمطلب نہیں کہ بہت مالدار ہو،اس پر زکوۃ فرض ہو بلکہ جوساڑھے باون تولہ یعنی چھ سوگرام جاندی یااس کی قیمت کا مالک ہو یا حاجتِ اصلیہ کے سواکسی ایسی چیز کا مالک ہوجس کی قیمت ساڑھے باون تولہ جاندی کی قیمت کے برابر ہو، وہ غنی ہے،اس پر قربانی واجب ہے۔

حاجت اصلیہ سے مراد رہنے کا مکان ، خانہ داری کے ایسے سامان جن کی حاجت ہو، سواری ، خادم ، ٹھنڈی یا گرمی میں پہننے کے کیڑے ، پیشہ وروں کے اوز ار ، اہل علم کے لیے حاجت کی کتابیں ، کھانے کے لیے خلہ۔

ما حاجت اصلیہ کے سوا اگر کسی کے پاس اتنی قیمت کا سامان بھی ہے، جیسے فی ۔ وی ، ریڈ یو، زیورات ، ایسے برتن جن کا استعمال نہیں ہوتا ، صرف سجانے کی نیت سے رکھے ہیں تو ایسے خص پر قربانی واجب ہے۔ ہاں جس پر قرض ہے اگر اس کے مال سے قرض کی مقدار تک الگ کریں تو بقیہ مال ساڑھے باون تو لہ چاندی کی قیمت کے برابر نہ ہوتو اس پر قربانی واجب نہیں۔

۴ حریت یعنی آزاد ہونا۔لہذا غلام پر قربانی واجب نہیں۔

نوط: مردہونا قربانی کے لیے شرط نہیں بلکہ عورت بھی اگر تو نگر (مالک نصاب) ہوتو اس پر قربانی واجب ہوجاتی ہے۔

قربانی کے جانور

میرے بیارے آ قاصلی اللہ تعالی علیہ وسلم کے پیارے دیوانو! جارشم کے جانوروں کی قربانی جائز ہے۔

ا۔دنبہ ۲۔بکرا ۳۔گائے ۴۔اونٹ

اسی طرح بھینس کی قربانی بھی جائز ہے کیوں کہوہ پالتو گائے کی قسم میں سے ہےاوروشتی گائے کی قربانی جائز نہیں۔

عیب نه هو

میرے بیارے آقاصلی اللہ تعالی علیہ وسلم کے پیارے دیوانو! جس جانور کی قربانی ہم اللہ عزوجل کی بارگاہ میں پیش کرنے کا ارادہ رکھتے ہیں اس جانور کا عیب سے پاک ہونا ضروری ہے کیوں کہ اس جانور کو ہم اللہ عزوجل کی بارگاہ میں بطور تحفہ پیش کر رہے ہیں اور سی عیب دار چیز کو تحفہ میں نہیں پیش کیا جاتا اور وہ بھی اس کی بارگاہ میں جو ساری کا ئنات کا رب اور پالنہار حقیقی ہے۔ لہذا قربانی کرنے سے پہلے ہمیں اس بات کا خوب خیال رکھنا چا ہے کہ جس جانور کی قربانی کی جارہی ہے اس میں کوئی عیب نہ ہو۔ جن عیوب سے جانور کا پاک ہونا ضروری ہے اس کا ذکر مندر جہذیل روایت میں سے ساری سلست اس سلست اس

میںاللّٰدے پیارےرسول ضلی اللّٰد تعالیٰ علیہ وسلم نے فرمادیا ہے: میں اللّٰدے پیارے رسول ضلی اللّٰد تعالیٰ علیہ وسلم نے فرمادیا ہے:

حضرت براء بن عازب رضى الله تعالى عنه سے روایت ہے کہ نبی اکرم صلى الله تعالى عليه وسلم سے يو چھاگيا "مَاذَا يَتَقِي مِنَ الضَّحَايَا فَاشَارَ بِيَدِهٖ فَقَالَ اَرْبَعًا اَلٰهُ عَرُجَاءُ الْبَيِّنُ ظِلْعُهَا وَ الْعَوْرَآءُ الْبَيِّنُ عَوْرُهَا وَ الْمَرِيْضَةُ الْبَيِّنُ مَرَضُهَا وَ الْعَرِيْضَةُ الْبَيِّنُ مَرَضُهَا وَ الْعَدَ جَاهُ اللَّهِي لَا يُنْقَى" قربانى كے جانوروں كاكن چيزوں سے پاك بونا ضرورى الْعَجَفَاءُ اللَّهِي لَا يُنْقَى "قربانى كے جانوروں كاكن چيزوں سے پاك بونا ضرورى ہے؟ تو آپ صلى الله تعالى عليه وسلم نے اپنے ہاتھ سے اشاره فرماتے ہوئے فرمایا: چار

چیز ول سے۔

ا۔ کنگراجس کالنگراین ظاہر ہو

٢_ كاناجس كاكانا هونا ظاهر هو

س۔ بیارجس کی بیاری ظاہر ہو

م۔ اتنالاغرکہاس کی مڈی سے گودانہ نکل سکے۔ (مشکوۃ شریف)

قربانی کیسے کریں؟

میرے پیارےآ قاصلی اللہ تعالیٰ علیہ وسلم کے پیارے دیوانو! قربانی کامستحب طریقه پیهے که جانورکو بائیں پہلویراس طرح لٹائیں کہاس کا منہ قبلہ کی جانب ہواوراپنا دا ہنایا وَں اس کے بہلو برر کھ کرتیز چھری سے جلد ذبح کر دیا جائے۔ ذبح سے پہلے بیدعا يرِّ هَى جائِ "إِنِّيُ وَجَّهُتُ وَجُهِيَ لِلَّذِي فَطَرَ السَّمٰوٰتِ وَالْاَرُض حَنِيُفاً وَّمَاۤ اَنَا مِنَ الْـمُشُركِيْنَ ، إِنَّ صَلُوتِي وَ نُسُكِي وَمَحْيَايَ وَ مَمَاتِي لِلَّهِ رَبِّ الْعَلَمِيْنَ، لَا شَـرِيُكَ لَهُ وَبِذَٰلِكَ أُمِرُتُ وَانَا مِنَ الْمُسُلِمِيْنَ، اَللَّهُمَّ لَكَ وَمِنُكَ بسُم اللَّهِ اكلُّهُ اكْبَوُ" بيدعايرُ هكرجانوركوذ ٢ كردين،قرباني اين جانب ہے كريں توذي كے بعد ر روعا رِرُ صين: اَللَّهُمُّ تَقَبَّلُ مِنِّي كَمَا تَقَبَّلُتَ مِنُ خَلِيُلِكَ اِبْرَاهِيْمَ عَلَيُهِ السَّلَامُ وَ حَبِيْبِكَ مُحَمَّدٍ صَلّى اللَّهُ عَلَيْهِ وسَلَّمَسى دوسرے كى جانب سے ذرج كريں تو" مِنِّهِ،" کی جگه "مِنُ"کہ کراس کا نام لیں۔ ذبح کے بعد، جب تک جانور شنڈانہ ہوجائے لینی اس کے تمام اعضا سےروح نکل نہ جائے ،اس وقت تک ، ہاتھ ، یا وَں نہ کا ٹیس اور نہ چيراا ٔ تاريں۔ (كتب فقه)

فربانی کا گوشت اور چمڑا

میرے پیارے آقاصلی اللہ تعالیٰ علیہ وسلم کے پیارے دیوانو! قربانی کا گوشت خود بھی کھاسکتے ہیں اور دوسرے شخص مالداریا فقیر کو بھی دے سکتے ہیں ، کھلا سکتے ہیں۔ بہتر یہ ہے ۔ بہتر یہ ہے کہ گوشت کے تین جصے کے جائیں ، ایک حصہ فقیروں کے لیے مستحب ہے۔ بہتر یہ ہے کہ گوشت کے تین حصے کیے جائیں ، ایک حصہ فقیروں کے لیے ، ایک حصہ دوست و احباب کے لیے ، ایک حصہ اپنے گھر والوں کے لیے ۔ نیز کل گوشت صدقہ کرنا بھی جائز ہے اور کل گھر ہی کے لیے رکھ لے یہ بھی جائز ہے ۔ قربانی کا گوشت تین دن سے زائد رکھنا بھی جائز ہے ۔ قربانی کا گوشت تین دن سے زائد

یہ ہے کہ سارا گوشت اپنے بال بچوں کے لیے رکھ چھوڑ ہے۔ (بہار شریعت، عالمگیری)

قربانی کا گوشت کا فرکونہ دے کیوں کہ یہاں کے کفار حربی ہیں۔ بعض فقہانے جودینے کوجائز کہا ہے وہ ذمی کا فرکے لیے ہے اور یہاں کوئی ذمی یامستا من نہیں۔
قربانی اگر منت کی ہے تو اس کا گوشت نہ خود کھا سکتا ہے نہ مالداروں کو کھلا سکتا ہے، بلکہ اس کوصد قہ کر دینا واجب ہے۔ میت کی طرف سے قربانی کی تو اس کا گوشت خود بھی کھائے، دوست وا حباب کو دے ، فقیروں کو دے ، سارا گوشت فقیروں ہی کو دینا ضروری نہیں ، ہاں اگر میت نے وصیت کی تھی تو اس میں سے نہ کھائے بلکہ کل گوشت صدقہ کر دے۔ (بہار شریعت)

قربانی کا چمڑا اور اس کی جھول، رسی ، گلے کا ہار وغیرہ سب صدقہ کردے۔ قربانی کے چمڑے کو باقی رکھتے ہوئے اپنے کام میں بھی لا سکتے ہیں۔ مثلاً اس کی جا نماز، جھلی مشکیزہ، دسترخوان وغیرہ بنوا کرخود استعال کریں تو حرج نہیں۔ اگر روپئے، پیسے کے بدلے قربانی کی کھال فروخت کر بے تو ان روپیوں پیسوں کا صدقہ کر دے، مدارس دینیہ یا فقرا پرصدقہ کرنے کے لیے قربانی کی کھال پیچتو جائزہے۔ قربانی کا چمڑا یا گوشت یا اس میں کی کوئی چیز قصاب یا ذرج کرنے والے کو اجرت میں نہیں دے سکتے یا گوشت یا اس میں کی کھال تعمیر مسجد کے لیے بھی دے سکتے ہیں کہ اس میں تملیکِ فقیر شرط نہیں۔ (حب نقہ)
فقیر شرط نہیں۔ (حب نقہ)

قربانی کے دیگر مسائل

مسکلہ: قربانی کرنی ہوتو مستحب یہ ہے کہ پہلی سے دسویں ذی الحجہ تک نہ حجامت بنوائے، نہ ناخن تر شوائے۔

سکلہ: مسافر پراگر چیقربانی واجب نہیں مگرنفل کے طور پر کرے تو کرسکتا ہے، ثواب

پائے گا۔ جج کرنے والے جومسافر ہوں ان پر قربانی واجب نہیں اور مقیم ہوں تو واجب ہے کہ کہ میں قورہ مسافر ہوں ان پر قربانی واجب ہوگا۔ (درمختار، بہار شریعت)

شرا لکا کا پورے وقت میں پایا جانا ضروری نہیں بلکہ قربانی کے لیے جو وقت مقرر ہے اس کے سی حصہ میں پایا جانا وجوب کے لیے کافی ہے۔ مثلاً ایک شخص ابتدا ہے وقت میں کا فرتھا پھر مسلمان ہو گیا اور ابھی قربانی کا وقت باقی ہے، اس پر قربانی واجب ہے جب کہ دوسرے شرا لکا بھی پائے جا ئیں۔ اسی طرح اگر غلام تھا اور آزاد ہو گیا اس کے لیے بھی یہی تھم ہے۔ یوں ہی اول وقت میں مقیم ہو گیا اس پر بھی قربانی واجب ہوگی یا فقیر تھا وور اثنائے وقت میں مقیم ہو گیا اس پر بھی قربانی واجب ہے۔

(عالمگیری، بهارشر بعت)

قربانی واجب ہونے کا سبب وقت ہے، جب وہ وقت آیا اور شرائط وجوب پائے گئے قربانی واجب ہوگئ اوراس کارکن ان مخصوص جانوروں میں کسی کو قربانی کی نیت سے ذرج کرنا ہے۔قربانی کی نیت سے دوسرے جانور مثلاً مرغ کوذرج کرنا جائز نہیں۔ (درمخار، بہار شریعیہ)

جو خض دوسودرہم یا بیس دینار کا مالک ہو یا حاجت کے سواکسی الیں چیز کا مالک ہو یا حاجت کے سواکسی الیں چیز کا مالک ہو جہ جس کی قیمت دوسودرہم ہووہ غنی ہے اور اس پر قربانی واجب ہے۔ حاجت سے مرا در ہنے کا مکان اور خانہ داری کے سامان جن کی حاجت ہوا ور سواری کا جانور اور خادم اور پہننے کے کیڑے ،ان کے سواجو چیزیں ہوں وہ حاجت سے جانور اور خادم اور پہننے کے کیڑے ،ان کے سواجو چیزیں ہوں وہ حاجت سے زائد ہیں۔ (بہار شریعت)

بالغ لڑکوں یا بیوی کی طرف سے قربانی کرنا جاہتا ہے تو ان سے اجازت

مسكلية:

حاصل کرے بغیران کے کہا گر کر دی تو ان کی طرف سے واجب ادانہ ہوا اور نابالغ کی طرف سے اگر چہ واجب نہیں مگر کر دینا بہتر ہے۔

(عالمگیری، بہارِشریعت)

سلہ: قربانی کے وقت میں قربانی کرنا ہی لازم ہے، کوئی دوسری چیز اس کے قائم مقام نہیں ہوسکتی۔ مثلاً بجائے قربانی اس نے بکری یا اس کی قیمت صدقہ کر دی، بینا کافی ہے۔ اس میں نیابت ہوسکتی ہے یعنی خود (قربانی) کرنا ضروری نہیں بلکہ دوسرے کواجازت دے دی اس نے کردی بیہ ہوسکتا ہے۔

(عالمگیری، بہارِشریعت)

۔: شرکت میں گائے کی قربانی ہوئی تو ضروری ہے کہ گوشت وزن کر کے تقسیم کیا جائے، اندازہ سے تقسیم نہ ہو کیوں کہ ہوسکتا ہے کسی کوزائد یا کم ملے اور یہ ناجائز ہے۔ یہاں یہ خیال نہ کیا جائے کہ کم وبیش ہوگا تو ہرایک اس کو دوسر بے کے لیے جائز کر دے گا، کہہ دے گا کہ اگر کسی کوزائد پہنچ گیا ہے تو معاف کیا کہ یہاں عدم جواز حق شرع ہے اور ان کے اس کے معاف کرنے کا حق نہیں۔ (بہار شریعت)

قربانی کاونت دسویں ذی الحجہ کے طلوع شیخ صادق سے بار ہویں کے غروبِ
آفتاب تک ہے، یعنی تین دن دورا تیں اوران دنوں کوایا مِنح کہتے ہیں اور
گیارہ سے تیرہ تک تین دنوں کوایام تشریق کہتے ہیں۔ لہذا بھی کے دودن ایام
نحراور ایام تشریق دونوں ہیں اور پہلا دن یعنی دسویں ذی الحجہ صرف یوم النحر
ہے اور تیر ہویں ذی الحجہ صرف یوم تشریق ہے۔ (درمخار، بہار شریعت)
دسویں کے بعد کی دونوں راتیں ایام نحرمیں داخل ہیں، ان میں بھی قربانی ہو

www.sunnidawateislami.net

سکتی ہے مگررات میں ذرج کرنا مکروہ ہے۔ (عالمگیری، بہارشریعت)

مسئلہ: اگرشہر میں متعدد جگہ عید کی نماز ہوتی ہے تو پہلی جگہ نماز ہوجانے کے بعد قربانی کی جائز ہے۔ بیضروری نہیں ہے کہ عیدگاہ میں نماز ہوجائے جب ہی قربانی کی جائے بلکہ کسی مسجد میں ہوگئی اور عیدگاہ میں نہ ہوئی جب بھی ہوسکتی ہے۔

(درمختار، بهاریثر بعت)

سئلہ: دسویں کواگر نمازعید نہ ہوئی تو قربانی کے لیے بیضروری ہے کہ وقتِ نماز جاتا رہے یعنی زوال کا وقت آ جائے ،اب قربانی ہو سکتی ہے اور دوسرے یا تیسرے دن عید سے قبل ہو سکتی ہے۔ (درمختار، بہار شریعت)

قربانی کے دن گزر گئے اوراس نے قربانی نہیں کی اور جانور یااس کی قیت کو صدقہ بھی نہیں کیا یہاں تک کہ دوسری بقرعید آگئی اب بیہ چاہتا ہے کہ سالِ گزشتہ کی قربانی کی قضا اس سال کرلے یہ پہیں ہوسکتا، بلکہ اب بھی وہی حکم ہے کہ جانوریااس کی قیمت کا صدقہ کرے۔ (عالمگیری، بہار شریعت)

عقيقه كےفضائل ومسائل

میرے پیارے آقاصلی اللہ تعالیٰ علیہ وسلم کے پیارے دیوانو!اللہ تعالیٰ نے ہمیں بے شار نعمتوں سے نوازا ہے، ہمارے پیٹ میں داخل ہونے والا ہر لقمہ اللہ کی نعمت ہے، ہمارے بدن میں دوڑنے والے خون کا ہرایک قطرہ اللہ کی عطا کردہ نعمت ہے، ہمارے والدین، بھائی، بہن، بیٹیاں تمام اللہ عزوجل کی نعمتیں ہیں اور ہمارا فرض بنتا ہے کہ ہم اللہ کی دی ہوئی ہر نعمت کی قدر کریں نیز ہر نعمت پر اس کا شکر ادا کریں۔ ہمارے اسلاف کرام نے شکر کے کئی طریقے بیان کیے ہیں، جبیبا کہ فیسرروح البیان میں مذکورہے کہ شکر کی تین قسمیں میں۔

ا۔ قلب سے، وہ بیہ کہ بندہ دل سے مانے کہ بیعتیں صرف اسی سے عطا ہوئی ہیں نہ کہ کسی اور سے۔

۲۔ زبان سے، یہ کمنعم (نعمت عطا کرنے والے) کی تعریف اور مدح وثنا کی جائے۔ ۳۔ اعضا سے، یہ کمنعم کے آگے بجزونیاز سے پیش آئے۔

عقیقه کرنا بھی اللہ عز وجل کی عطا کردہ نعمت یعنی اولا دیپشکرادا کرنے کی قسم ثالث غلب یہ

میں داخل ہے۔

عقیقه کیا ہے؟

میرے بیارے آقاصلی اللہ تعالیٰ علیہ وسلم کے بیارے دیوانو! بچہ پیدا ہونے کے شکریے میں جو جانور ذرخ کیا جاتا ہے اس کوعقیقہ کہتے ہیں،احناف کے نزدیک عقیقہ مباح و مستحب ہے۔ یہ جوبعض کتابوں میں مذکور ہے کہ عقیقہ سنت نہیں،اس سے مرادیہ ہے کہ سنت مؤکدہ نہیں ورنہ جبخود حضور صلی اللہ تعالیٰ علیہ وسلم کے عل سے اس کا ثبوت موجود ہے تو مطابقاً

اس کے سنت ہونے سے انکار صحیح نہیں ۔ بعض کتابوں میں بیآ یا ہے کہ قربانی سے بیمنسوخ ہے۔ اس کا مطلب بیہ ہے کہ اس کا وجوب منسوخ ہے جس طرح بیکہا جاتا ہے کہ زکو ہ نے حقوق مالیہ کو منسوخ کر دیا یعنی ان کی فرضیت منسوخ ہوگئی۔

عقبقه کب هو؟

امام احمد وابوداؤ دوتر مذی ونسائی حضرت سمرہ رضی اللہ تعالیٰ عنہ سے راوی کہ حضور اقد س سلی اللہ تعالیٰ علیہ وسلم نے فرمایا: لڑکا اپنے عقیقہ میں گروی ہے۔ ساتویں دن اس کی طرف سے جانور ذنح کیا جائے اور اس کا نام رکھا جائے اور اس کا سرمنڈ وایا جائے ۔ گروی ہونے کا مطلب یہ ہے کہ اس سے پورانفع حاصل نہ ہوگا جب تک عقیقہ نہ کیا جائے اور بعض نے کہا بچہ کی سلامتی اور اس کی نشو ونما اور اس میں اجھے اوصاف ہونا عقیقہ کے ساتھ وابستہ ہیں۔

میرے پیارے آقاصلی اللہ تعالی علیہ وسلم کے پیارے دیوانو!اولاد ماں باپ کے لیے ایک عظیم نعمت ہوتی ہے، اولا دسے والدین کی بے شارامیدیں وابستہ ہوتی ہیں، والدین کے بڑھا ہے میں ان کی اولا دان کے لیے سہارا ہوتی ہے، لیکن اگر کوئی شخص صاحبِ استطاعت ہونے کے باوجود عقیقہ نہ کرے تو نبی کریم صلی اللہ تعالی علیہ وسلم کے فرمان کے مطابق وہ شخص کمل طور پر فائدہ نہیں اٹھا سکے گا۔ نیز اس حدیث میں اس بات کی وضاحت کی گئی ہے کہ بچہ بیدا ہونے کے ساتویں دن عقیقہ کیا جائے۔

عقیقہ کیسے کیا جائے؟

جب بچہ پیدا ہوتو مستحب ہے ہے کہ اس کے کان میں اذان وا قامت کہی جائے، اذان کہنے سے ان شاءاللہ تعالی بلائیں دور ہوجائیں گی۔ بہتر یہ ہے کہ داہنے کان میں چار مرتبہاذان اور بائیں کان میں تین مرتبہا قامت کہی جائے۔ بعض جگہوں پر بیروان ہے کہ لڑکا پیدا ہوتا ہے تواذان کہی جاتی ہے اورلڑکی پیدا ہوتی ہے تو نہیں کہتے ، بیفلط ہے۔ بلکہ لڑکی پیدا ہو جب بھی اذان وا قامت کہی جائے اور بالوں کووزن کر کے اتنی چاندی یا سونا صدقہ کیا جائے اورا گرلڑکا ہوتو پیدائش کے ساتویں دن دو بکرے ذکے کیے جائیں اورلڑکی ہوتوا یک بکرا

ذبح کیاجائے۔

عقیقہ کے حوالے سے بھی متعدداحادیث موجود ہیں، جن میں سے ہم چنداحادیث کا ذکر کررہے ہیں تاکہ ان کو پڑھ کر قارئین ایک عظیم سنت یعنی عقیقہ کے فضائل و ہر کات سے آگاہ ہوں اور اس سنت بڑمل کر کے دارین کی سعادتوں سے بہرہ ور ہوں۔

خون بهاؤ

حضرتِ امام بخاری نے سلمان بن عامرضی رضی اللہ تعالیٰ عنہ سے روایت کی ہے وہ کہتے ہیں کہ میں نے رسول اللہ صلی اللہ تعالیٰ علیہ وسلم کوفر ماتے سنا کہ لڑکے کے ساتھ عقیقہ ہے، اس کے ساتھ خون بہاؤ (یعنی جانور ذرج کرو) اور اس سے اذبیت کو دور کرویعنی اس کا سرمنڈ وادو۔

ابوداؤ دوتر مذی ونسائی نے ام کر زرضی الله تعالی عنها سے روایت کی کہتی ہیں کہ میں نے رسول الله صلی الله تعالی علیه وسلم کوفر ماتے سنا کہ لڑکے کی طرف سے دو بکریاں اورلڑکی کی طرف سے ایک اس میں حرج نہیں کہ نرہویا مادہ۔

میرے بیارے آقاصلی اللہ تعالی علیہ وسلم کے بیارے دیوانو! مذکورہ بالا پہلی حدیث میں اس بات کی وضاحت ہے کہ بیدا ہونے والے بچے کے لیے جانور کو ذرج کیا جائے گا اور دوسری حدیث میں اس بات کو واضح فر مایا ہے کہ لڑکے کی طرف سے دو بکریاں اورلڑکی کی طرف سے ایک بکری کو ذرج کیا جائے گا نیز اس بات کی وضاحت ہے کہ خواہ بکرا فزرج کیا جائے گا نیز اس بات کی وضاحت ہے کہ خواہ بکرا فزرج کیا جائے یا بکری دونوں جائز ہیں۔ مگر لڑکے کے لیے دو ہوں اورلڑکی کے لیے ایک، ایکن اگر کسی نے لڑکے کے لیے ایک، البوداؤد میں حضرت ابن عباس رضی اللہ تعالی عنہما سے روایت ہے کہ رسول اللہ صلی اللہ تعالی علیہ وسلم نے حضرت امام حسن اور حضرت امام حسین رضی اللہ تعالی عنہما کی طرف سے ایک علیہ وسلم نے حضرت امام حسن اور حضرت امام حسین رضی اللہ تعالی عنہما کی طرف سے ایک روایت میں ہے کہ حضورصلی اللہ تعالی علیہ وسلم نے دومینڈ ھے ذرج کرنا بہتر ہے جسیا کہ نسائی کی روایت میں ہے کہ حضورصلی اللہ تعالی علیہ وسلم نے دومینڈ ھے ذرج کرنا بہتر ہے جسیا کہ نسائی کی روایت میں ہے کہ حضورصلی اللہ تعالی علیہ وسلم نے دومینڈ ھے ذرج کرنا بہتر ہے جسیا کہ نسائی کی روایت میں ہے کہ حضورصلی اللہ تعالی علیہ وسلم نے دومینڈ ھے ذرج کرنا بہتر ہے جسیا کہ نسائی کی روایت میں ہے کہ حضورصلی اللہ تعالی علیہ وسلم نے دومینڈ سے کہ حضورصلی اللہ تعالی علیہ وسلم نے دومینڈ ھے ذرج کرنا بہتر ہے جسیا کہ نسائی کی

حضور نے عقیقه فرمایا

میرے پیارے آقاصلی اللہ تعالی علیہ وسلم کے پیارے دیوانو! نبی اکرم نورمجسم صلی اللہ تعالی علیہ وسلم ساری کا ئنات کے لیے رہبر ورہنما بنا کر بھیجے گئے، آپ کے اسوہ حسنہ پر عمل دارین میں فلاح ونجاح کا سبب ہے۔ آپ نے خود عقیقہ فرما کر قیامت تک آنے والے مسلمانوں کو یہ درس دیا کہ وہ بھی عقیقہ کریں۔

چنانچے تر مذی نے امیر المونین حضرت علی رضی الله تعالی عنه سے روایت کی آپ کہتے ہیں کہ رسول الله صلی الله تعالی علیہ وسلم نے حضرت حسن رضی الله عنه کی طرف سے عقیقه میں بکری ذرج کی اوریہ فرمایا کہ اے فاطمہ! اس کا سرمنڈ وا دواور بال کے وزن کی چاندی صدقہ کروہم نے بالوں کووزن کیا دوایک درہم یا کچھ کم تھے۔

زمانهٔ جاهلیت کا عقیقه

ابوداؤ دحضرت بریدہ رضی اللہ تعالیٰ عنہ سے راوی ہیں، کہتے ہیں کہ زمانۂ جاہلیت میں جب ہم میں کسی کے بچہ پیدا ہوتا تو بکری ذبح کرتا اور اس کا خون بچہ کے سر پر پوت دیتا، اب جب اسلام آیا تو ساتویں دن ہم بکری ذبح کرتے ہیں اور بچہ کا سرمنڈ واتے ہیں اور سر پر زعفران لگادیتے ہیں۔

میرے پیارے آقاصلی اللہ تعالیٰ علیہ وسلم کے پیارے دیوانو! اسلام ایک پاکیزہ مذہب ہے جس نے دنیا میں جلوہ گر ہوتے ہی سارے باطل رسموں کوختم کر کے اپنا پاکیزہ قانون عطافر مایا۔اسی طرح زمانۂ جاہلیت میں جورسم تھی کہ بکرے کے خون کو بچے کے سرکے اوپر پوت دیا جاتا تھا، بانیِ اسلام صلی اللہ تعالیٰ علیہ وسلم نے اس کا بھی خاتمہ فر ما دیا اور اس کی جگہ پرزعفران لگانے کا حکم فر ما دیا۔

اسی طرح بعض جگہوں پر بیچے کی پیدائش کے موقع پر چھٹی منائی جاتی ہے اوراس میں طرح طرح کے خرافات ہوتے ہیں، حتی کہ بعض جگہوں پر با قاعدہ ناچ گانے کا اہتمام ہوتا ہے، سیڑوں لوگوں کی پارٹی اور رقص وسرود کی محفل قائم کی جاتی ہے اور نبی کریم صلی اللہ تعالی علیہ وسلم کی عظیم سنت یعنی عقیقہ کوترک کر دیا جاتا ہے، جب کہ اسلام کے نقطہ نظر سے بچ کی پیدائش کے ساتویں دن ایک بکراذ نگ کیا جائے ،اس کواپنے عزیز واقارب، اپنے دوست وا حباب میں تقسیم کیا جائے نیز اس مبارک و مسعود گھڑی میں فقیروں کو بھی اس گوشت سے ایک حصد دیا جائے۔

عقیقه کے متعلق مسائل

مسکلہ: گائے کی قربانی ہوئی،اس میں عقیقہ کی شرکت ہوسکتی ہے۔

مسله: عقیقه کا جانور انہیں شرائط کے ساتھ ہونا چاہئے جیبیا کہ قربانی کے لئے ہوتا ہے، اس کا گوشت فقرا اور عزیز و قریب، دوست و احباب کو کچا تقسیم کر دیا جائے یا ان کو بطور ضیافت و دعوت کھلایا جائے یہ سب صورتیں جائز ہیں۔

مسئلہ: بعض کا یہ قول ہے کہ سری، پائے تجام کو اور ایک ران دائی کو دیں باقی گوشت کے تین جھے کریں، ایک حصہ فقرا کا، ایک احباب کا اور ایک حصہ گھر والے کھائیں۔

مسکلہ: عوام میں یہ بہت مشہور ہے کہ عقیقہ کا گوشت بچہ کے ماں باپ اور دادا دادی نانانانی نہ کھا ئیں بیر محض غلط ہے،اس کا کوئی ثبوت نہیں۔

مسئلہ: اس کی کھال کا وہی تھم ہے جو قربانی کی کھال کا ہے کہ اپنے صُرف (استعال) میں لائے یا مساکین کو دے یا کسی اور نیک کام، مسجد یا مدرسہ میں صرف کرے۔ (بہارشریعت)

دعائے عقیقہ

لڑكا كى عقيقة كى دعايہ ہے: اَلْلهُ مَّ هٰ ذِه عَقِيْقَةُ اِبْنِى فُلاَنِ (فلاں كى جَلَّه بِيُّةُ كَانَام لے الردوسرے كے بيٹے كاعقيقه كرت و اِبْنِي فُلاَنِ كى جَلَه لِرُكا اوراس كے باپ كانام لے) دَمُهَا بِدَمِه وَ لَحُمُهَا بِلَحْمِه وَ شَحْمُهَا بِشَحْمِه وَ عَظْمُها بِعَظْمِه

وَجِلُدُهَابِجِلُدِهِ وَشَعُوهُ الشَعُوهِ اللَّهُمَّ اجُعَلُهَافِدَ آءً لِابْنِیُ فُلان (اس جَلَهُ جَی فلال کے بجائے بیٹے کانام لے اوراگر دوسرے کاٹے کاعقیقہ کرے تولی کے بعداس کا اوراس کے بجائے میں النَّارِ وَتَقَبَّلُهَامِنُهُ کَمَاتَقَبَّلُتَهَامِنُ نَّبِیْکَ الْمُصْطَفیٰ کے باپکانام لے مِن النَّامِ وَتَقَبَّلُهَامِنُهُ کَمَاتَقَبَّلُتَهَامِنُ نَبِیْکَ الْمُصُطَفیٰ وَحَبِیْبِکَ الْمُحُتَبَیٰ عَلَیْهِ التَّحِیَّةُ وَالثَّنَا أَئِنَّ صَلُوتِیُ وَ نُسُکِیُ وَمَحْیَایَ وَ مَمَاتِی لِلَّهِ رَبِّ الْمُسلِمِیْنَ اللَّهُمَّ لَکَ لِللَّهِ رَبِّ الْعَلْمَ مِیْنَ اللَّهُ الْکَرُنَ کَرے۔

الرُى كَ عَقَقَه كَا دَعَايِهِ إِنَّا لَهُمَّ هَذِه عَقِيْقَةُ بِنْتِى فَلاَن (فلاس كَ جَلَا بِي بِيْ كَانام لِ الرّدوسر لَ كَالَّر كَاعْقَقَهُ كَرْ لَوْ بِنْتِى فَلاَن كَ جَلَا كَا اوراس كَ باپ كانام لے) دَمُهَا بِدَمِهَا وَلَحُمُهَا بِلَحْمِهَا وَشَحُمُهَا بِشَحْمِهَا وَعَظُمُهَا بِعَظُمِهَا وَجَلَدُهَا بِحَلَدِهَا وَشَعُوهَا وَلَحُمُهَا بِلَكُمِهَا وَشَعُوهُا وَصَعْلُمُهَا بِعَلْمُهَا فَكَ لَا اللّهُ مَّ الجُعَلُهَا فِلَدَآءً لِبِنْتِى فَلَان (اس جَلَد مِي وَ جَلَدُهَا بِحِلَدِهَا وَشَعُوهُا اللّهُ مَّا اللّهُ مَّا اللّهُ اللّهُ اللّهُ عَلَيْهِ السَّعُوهَا اللّهُ الْحَمْلُهُا فَي اللّهُ اللّهُ اللّهُ اللّهُ اللّهُ مَا اللّهُ مَا اللّهُ اللّهُ مَل اللّهُ الللّهُ الللّهُ اللّهُ اللّهُ الللّهُ الللهُ الللهُ الللللهُ اللّهُ الللهُ الللهُ اللهُ الللهُ اللهُ الللهُ الللهُ الللهُ الللهُ الللهُ الللهُ اللله

اَگر مَٰدکورہ دعایا دنہ ہوتو عقیقہ کی نیت سے" بِسُمِ اللّٰبِ اَللّٰبِهُ اَکُبَـرُ"کہہ کر ذن کے کر دیے تو بھی عقیقہ ہوجا ہےگا۔ (بہار شریعت)

اےاللہ! ہم سب کواسلام کے بتائے ہوئے پاکیزہ اصول واحکام پرعمل کرنے کی توقی عطافر مااورا پنے پیارے محبوب صلی اللہ تعالیٰ علیہ وسلم کی پیاری سنتوں پرعمل کرنے اور انہیں عام کرنے کی توفیق عطافر ما۔ (آمین)

☆☆☆